

## 21. అల్ అంబియా (దైవప్రవక్తలు) సూరా

### సరిశయం

ఈ సూరా మక్కా కాలానికి చెందినది. ఇందులో మొత్తం 112 ఆయతులు ఉన్నాయి. ఈ సూరా కొన్ని కీలకమైన విషయాలను చర్చించింది. ఏక దైవారాధన (తౌహీద్), ప్రవక్తల పరంపర, మరణానంతరం మళ్ళీ బ్రతికించబడడం, పరలోకంలో శిక్ష లేదా బహుమానాలు పొందడం వంటి ముఖ్యమైన విశ్వాసాలకు సంబంధించిన కీలకమైన అంశాలను ఈ సూరా చర్చించింది. ఈ సూరాలో చర్చకు వచ్చిన ప్రవక్తల కథల ఆధారంగా ఈ సూరాకు ఈ పేరు పెట్టడం జరిగింది. కొందరు ప్రవక్తల కథలను చాలా క్లుప్తంగా ఇందులో ప్రస్తావించడం జరిగింది.

ఈ సూరాలో తీర్పుదినం నాటి భయానక పరిస్థితి గురించి వర్ణన కూడా ఉంది. ఆ గొప్పదినం గురించి ప్రజలు నిర్లక్ష్యంగా వ్యవహరిస్తున్నారని ఈ సూరా విమర్శించింది. వారు సత్యంతో ఆడుకుంటున్నారని, సత్యాన్ని పరిహసిస్తున్నారని, తిరస్కరిస్తున్నారని, ప్రవక్తలను అపహసిస్తున్నారని, మరణానంతరం మళ్ళీ లేపబడడం గురించి నిర్లక్ష్యం వహిస్తున్నారని ఈ సూరా హెచ్చరించింది. మరణానంతరం మళ్ళీ లేపబడే ఆ రోజున ఎదురయ్యే తీవ్రమైన పరిస్థితులను, అవిశ్వాసులకు అక్కడ ఎదురయ్యే భయానకమైన శిక్షలను గురించి తీవ్రంగా హెచ్చరించింది. ప్రవక్త ముహమ్మద్ (సఅసం) పట్ల అవిశ్వాసుల వైఖరిని, వారు ఆయన్ను కవిత్యం చెబుతున్న వ్యక్తిగా, మంత్రగాడిగా ఆరోపించడాన్ని, దివ్యఖుర్ఆన్ ఒక కలల కథనంగా చెప్పడాన్ని కూడా ఈ సూరా ప్రస్తావిస్తూ, ఈ వైఖరి పట్ల తీవ్రమైన హెచ్చరికలు చేసింది. మనిషికి మరణం తప్పదని, ఈ జీవితం చాలా చిన్నదని, కాబట్టి మంచి పనులు చేయడానికి ప్రజలు పోటీ పడాలని ఈ సూరా బోధించింది.





## 21. అల్ అంబియా సూరా

అవతరణ : మక్కా ఆయతులు : 112

అపార కరుణామయుడు, పరమ కృపాశీలుడైన  
అల్లాహ్ పేరుతో

1 ప్రజల లెక్కల ఘడియ సమీపించింది. <sup>1</sup>  
అయినప్పటికీ వారు పరధ్యానంలో పడి,  
విముఖత చూపుతున్నారు. <sup>2</sup>

2 వారి వద్దకు వారి ప్రభువు తరపునుంచి  
క్రొత్తగా ఏ ఉపదేశం వచ్చినా దాన్ని వారు  
ఆడుకుంటూ వింటారు. <sup>3</sup> (ఆషామాషీగా  
తీసుకుంటారు).

3 అసలు వారి హృదయాలు ప్రమత్తతలో  
పడి ఉన్నాయి. “ఇతనూ మీ లాంటి  
మానవ మాత్రుడేకదా! మరలాంటప్పుడు  
మీరు చూస్తూ చూస్తూ ఇతని మాయా

## سُورَةُ الْأَنْبِيَاءِ

بِسْمِ اللَّهِ الرَّحْمَنِ الرَّحِيمِ

اقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ

① مُعْرِضُونَ

مَا يَأْتِيهِمْ مِنْ ذِكْرٍ مِنْ رَبِّكَ مُخَدَّاتٍ إِلَّا اسْتَمَعُوهُ

② وَهُمْ يَلْعَنُونَ

لَاهِيَةً قُلُوبُهُمْ وَأَسْرَأَ السُّعُودِ الَّذِينَ ظَلَمُوا هَلْ هَذَا

1. లెక్కల ఘడియ అంటే ప్రళయదినం అని భావం. ఆ సమయం క్షణం క్షణం దగ్గర పడుతోంది. రాబోయే ప్రతి సమయం దగ్గరలో ఉన్నట్టే లెక్క. ఆ మాటకొస్తే మృత్యువు కూడా ప్రతి వ్యక్తి పాలిట ఒక ‘ప్రళయం’ లాంటిదే. అదలా ఉంచితే గడిచిపోయిన కాలం దృష్ట్యా ప్రళయఘడియ దగ్గరపడుతోంది. మిగిలి ఉన్న కాలం గడిచిన కాలంకన్నా చాలా తక్కువ.
2. వారు ప్రాపంచిక వ్యామోహంలో పడి తీర్పుదినం కొరకు సమకూర్చుకోవలసిన ‘సామగ్రి’ పట్ల అశ్రద్ధ చూపుతున్నారు. విశ్వాసం (ఈమాన్) కోరే సద్గుణాలను అలవరచుకోవటంపై నిర్లక్ష్యం వహిస్తున్నారు. ఈ వైముఖ్య ధోరణి వారి పాలిట హానికరంగా పరిణమిస్తుంది.
3. ప్రజల అవసరాల దృష్ట్యా, వారు ఎదుర్కొంటున్న పలు సమస్యల దృష్ట్యా వాటికి పరిష్కారంగా అవతరించే ఖుర్ఆన్ లోని భాగాలను వారు చాలా తేలిగ్గా తీసుకుంటారు. వినీ విననట్లుగా, తెలిసీ తెలియనట్లుగా వ్యవహరిస్తారు. ఒకవేళ విన్నా దాన్ని వేళాకోళంగా తీసుకుంటున్నారు. ఆ ఉపదేశంపై వారు యోచన చేయరు. అది తమ సమస్యలన్నింటికీ సర్వోత్తమ పరిష్కారం అని వారు గ్రహించరు.

జాలంలో ఎందుకు పడిపోతున్నారు?”<sup>4</sup>  
అంటూ ఈ దుర్మార్గులు రహస్య మంత  
నాలు సాగించారు.

4 “నా ప్రభువు భూమ్యాకాశాలలోని ప్రతి  
మాటనూ ఎరిగినవాడు. ఆయన అంతా  
వినేవాడు, అన్నీ తెలిసినవాడు”<sup>5</sup> అని ప్రవక్త  
అన్నాడు.

5 అంతేకాదు, “ఈ ఖుర్ఆన్ పీడకలల  
పుట్ట. పైగా ఇతను స్వయంగా దీన్ని  
కల్పించాడు. అదికాదు, అసలితను ఒక  
కవి.<sup>6</sup> అదే కాకపోతే వెనుకటి ప్రవక్తలు  
ఇచ్చిపంపబడినట్లుగా ఇతగాడు కూడా మా  
వద్దకు ఏదైనా సూచనను ఎందుకు  
తీసుకురాడు?!”<sup>7</sup> అని వారంటున్నారు.

الْأَنْبِيَاءُ ۲۱  
الَّذِينَ كَفَرُوا أَتَانُوا الْسُّعْرَةَ أَنُتُبُّوا رَبُّهُمْ  
فَلَرَّبُّهُمْ أَعْلَمُ الْقَوْلِ فِي السَّمَاءِ وَالْأَرْضِ وَهُوَ السَّمِيعُ الْعَلِيمُ

فَلَرَّبُّهُمْ أَعْلَمُ الْقَوْلِ فِي السَّمَاءِ وَالْأَرْضِ وَهُوَ السَّمِيعُ الْعَلِيمُ

بَلْ قَالُوا أَضْغَاثُ أَحْلَامٍ بَلْ أَفْرَةٍ بَلْ هُوَ شَاعِرٌ قَلِيلًا يَتَّبِعُ

بِأَيِّ كَيْفٍ أُرْسِلَ الْكَافِرُونَ

4. ఒక మానవమాత్రుడు దైవప్రవక్త అవటాన్ని వారు జీర్ణించుకోలేకపోతున్నారు. ఆయన్ని (స) మాంత్రికుడని నిందిస్తున్నారు. చూస్తూ చూస్తూ జాల విద్యలో ఎందుకు చిక్కుకుంటున్నారని సాటి ప్రజలను రెచ్చగొడుతున్నారు.
5. ఆయన (అల్లాహ్) తన దాసుల హృదయాల్లోని భావాలను సైతం వింటాడు. వారి ఆచరణలన్నింటినీ ఆయన తెలుసుకుంటాడు. నేను మీకు అందజేసే సందేశంలోని వాస్తవికత గురించి కూడా ఆయనకు తెలుసు.
6. రహస్య మంతనాలు సాగించే ఈ దుర్మార్గులు ఇంతటితో ఆగారా? అంటే ఆగలేదు మరి. ఏకంగా వారు ఈ ఖుర్ఆన్ గ్రంథాన్నే తమ అసత్య ప్రచారానికి లక్ష్యంగా పెట్టుకున్నారు. ఈ గ్రంథం చెదరిన కలల సంకలనం అని చెప్పారు. పైగా వీటిని ముహమ్మద్ (స) కల్పించి చెబుతున్నాడని అన్నారు. అతనొక కవి అనీ, అతను వినిపించేది ఖుర్ఆన్ కాదనీ, అది కవిత్వమని విమర్శించారు. పైగా వారు ఏదో ఒక్క ఆరోపణాస్రాన్ని ప్రయోగించకుండా, రోజుకో అస్రాన్ని ప్రయోగించేవారు. గడియకో నిందను మోపేవారు.
7. సమూద్ జాతి వారికి ఆడ ఒంటెను చూపినట్లుగా, మూసా ప్రవక్త చేతి కర్ర ద్వారా పామును సృష్టించినట్లుగా ఈయన (ముహమ్మద్) గారు మా ముందు ఏదన్నా మహిమను ఎందుకు ప్రదర్శించటంలేదు? అని అవిశ్వాసులు అనేవారు.

6 వీరికి మునుపు మేము నాశనం చేసిన ఏ జనవాసం కూడా విశ్వసించలేదు. ఇప్పుడు వీళ్లు మాత్రం విశ్వసిస్తారా?!<sup>8</sup>

7 (ఓ ముహమ్మద్ - సఅసం!) నీకు పూర్వం మేము ప్రవక్తలుగా పంపిన వారంతా పురుషులే.<sup>9</sup> వారివద్దకు మేము మా సందేశాన్ని (వహీని) పంపేవాళ్ళం. ఈ సంగతి మీకు తెలియకపోతే జ్ఞానులను (గ్రంథ వహులను) అడిగి తెలుసుకోండి.<sup>10</sup>

۞ مَا مَنَعَتْ قَبْلَهُمْ مِنْ قَوْمِهِمْ أَنْ يُونُوا

وَمَا أَرْسَلْنَا قَبْلَكَ إِلَّا رِجَالًا نُوحي إِلَيْهِمْ فَتَلَوْا أَهْلًا

الدِّكْرِ إِنَّ كُنْتُمْ لَعَالَمُونَ ۞

8. పూర్వం మేము నాశనం చేసిన వివిధ జాతుల వారికి మహిమలు చూపలేదని కాదు, వారు కోరినట్లుగా మేము వారికి మహిమలు చూపాము. కాని మహిమల్ని చూసిన తరువాత కూడా వాళ్లు విశ్వసించేందుకు నిరాకరించారు. తత్కారణంగా వారు మా ఆగ్రహానికి పాత్రులయ్యారు. ఇప్పుడు ఈ మక్కావాసుల అభీష్టం మేరకు వారికి మా సూచనలను చూపినా వారు విశ్వసిస్తారని అనుకుంటున్నారా? ముమ్మాటికీ వీళ్లు విశ్వసించరు. వీళ్ల ధిక్కారవైఖరి ఇలాగే ఉంటుంది. వీళ్ల వైర స్వభావంలో మార్పు రాదు.
9. అంటే ప్రవక్తలంతా మానవమాత్రులే. పైగా వారంతా పురుషులే. మానవేతర వ్యక్తిగానీ, పురుషేతర వ్యక్తిగానీ ప్రవక్తగా రాలేదు, దైవదౌత్యం (ప్రవక్త పదవి) మానవమాత్రులకే పరిమితం. అందునా అది పురుష ప్రపంచానికే ప్రత్యేకం - దీన్నిబట్టి అవగతమయ్యే దేమిటంటే స్త్రీ మూర్తి ప్రవక్తగా నియుక్తం కాలేదు. స్త్రీ భౌతిక, శారీరక పరిస్థితుల దృష్ట్యా దైవదౌత్య బాధ్యత ఆమె కార్య పరిధిలోకి రాదు.
10. ఆయతులో చెప్పబడిన “అహ్లాజ్జిక్రి” (విద్యావంతులు) అంటే గ్రంథంకల ప్రజలు అని భావం. అంటే పూర్వం అవతరించిన ఆకాశగ్రంథాల జ్ఞానం కలవారు అన్నమాట. గత కాలంలో వచ్చిన ప్రవక్తలంతా మానవమాత్రులా? లేక మానవాతీతులా? అని వారిని అడగండి. ‘ప్రవక్తలంతా మానవులే’నని వారు సమాధానమిస్తారు. ఈ వాక్యాన్ని ఆసరాగా తీసుకుని కొందరు మహానుభావులు “తఖ్ఫీద్” (ఎవరో ఒక పండితుని విధానాన్ని అనుసరించటం) సరైనదేనని అంటున్నారు. కాని ఈ ఆలోచన సరైనది కాదు. ఒక నిర్ణీత వ్యక్తి రూపొందించిన ఒక నిర్ణీత ఫికహ్ను (శాస్త్రాన్ని) ముందు పెట్టుకుని, ధర్మావలంబన విషయంలో దానిపైనే ఆధారపడటం, పూర్తిగా దాన్నే అనుసరించటం తఖ్ఫీద్. మరో విషయం ఏమిటంటే ‘తఖ్ఫీద్’లో నిర్ణీత పండితుని దగ్గరి నుంచి ఎటువంటి సాక్ష్యాధారాలను అడక్కుండానే అతని అభిప్రాయాన్ని అనుసరించవలసి ఉంటుంది.
- అయితే ఇక్కడ అరబీ ఆయతు (7)లోని విషయం అందుకు భిన్నంగా

8 మేము వారి శరీరాన్ని వారు అన్నం తినకుండా ఉండగలిగేలా నిర్మించలేదు. వారు ఎల్లకాలం ఉండేవారు కూడా కాదు. <sup>11</sup>

9 ఆ తరువాత మేము వారికి చేసిన వాగ్దానాలన్నీ సత్యమైనవిగా నిరూపించాము. వారినీ, ఇంకా మేము కోరిన వాళ్ళనూ కాపాడాము. హద్దుమీరిపోయిన వారిని మాత్రం అంతమొందించాము. <sup>12</sup>

10 నిశ్చయంగా మేము మీ వద్దకు (ఖుర్ఆన్) గ్రంథాన్ని పంపాము. అందులో మీ కొరకు హితబోధ ఉంది. అయినా మీరు గ్రహించరా?

11 దురాగతాలకు ఒడిగట్టే ఎన్నో జన వాసాలను మేము చెరిగేశాము. <sup>13</sup> వారి తరువాత (వారి స్థానంలో) మేము మరో జాతిని ప్రభవింపజేశాము.

وَمَا جَعَلْنَاهُمْ جَسَدًا آتِيًا كُنُوزَ الطَّعَامِ وَمَا كَانُوا  
خَالِدِينَ ⑩

لَهُمْ صَدَقَاتُنَا وَأَعْتَدْنَا لَهُمْ جَزَاءً وَعَذَابًا لَمَّا كَانُوا  
يَكْفُرُونَ ⑪

لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ ⑫

وَكَمْ قَصَبْنَا مِنْ قَرْيَةٍ كَانَتْ ظَالِمَةً وَأَنْشَأْنَا بَعْدَهَا  
قَوْمًا آخَرِينَ ⑬

ఉంది. ఎలాగంటే పై ఆయతులో ప్రత్యేకంగా ఒకానొక వ్యక్తిని అడిగి తెలుసుకోండి అని అనబడలేదు. తౌరాతు, ఇంజీలు గ్రంథాలపై క్షుణ్ణంగా అవగాహనకు ప్రతి ఒక్కరినీ అడిగి తెలుసుకోవచ్చున్న అర్థం ఇందులో ఇమిడి ఉంది. కనుక ఒక వ్యక్తి అనుసరణ (తఖ్లీద్)ను గురించి ఈ ఆయతు ఎంతమాత్రం ప్రబోధించటం లేదు. 'పండితులను అడిగి తెలుసుకోండి' అని మాత్రమే ప్రబోధించబడింది. సామాన్య ప్రజానీకం - ముఖ్యంగా ధర్మజ్ఞానం లేనివారు - పండితులను అడిగి తెలుసుకోక తప్పదు. ఈ విషయంపై విభేదించటానికి ఎవరూ సాహసించలేరు. ఒకే వ్యక్తిపై ఆధారపడాలన్న ఆదేశం కూడా అందులో లేదు. ఇకపోతే తౌరాతు ఇంజీలు గ్రంథాలు ఆకాశ గ్రంథాలా? లేక మానవ కల్పిత గ్రంథాలా? అవి గనక ఆకాశ గ్రంథాలై ఉంటే పండితుల ద్వారా వాటిలోని అసలు విషయాలను గురించి అడిగి తెలుసుకోండి - ఈ ఆయతుకు సరైన భావం ఇదే.

11. దైవప్రవక్తలు అన్నపానీయాలకు, జీవన్మరణాలకు అతీతులు కారు. ప్రవక్తలకు ఆకలి దప్పికలయ్యేవి. వారూ భోజనం చేసేవారు. వారూ కాలధర్మం చెందేవారు.

12. అంటే మేము మా వాగ్దానం ప్రకారం దైవప్రవక్తలను, విశ్వాసులను రక్షించి, హద్దుమీరి

12 వారు మా శిక్షను పసిగట్టగానే పలాయనం చిత్తగించారు. <sup>14</sup>

13 “పారిపోకండి. <sup>15</sup> మీకు సుఖసౌఖ్యాలు ఇవ్వబడిన చోటికే, మీ విశ్రాంతి నిలయాల వైపే మరలిపోండి <sup>16</sup> - బహుశా మీరు దానిని గురించి ప్రశ్నించబడతారేమో!” <sup>17</sup> (అని వారితో అనబడింది).

14 (దానికి వారు) “మా పాడుగాను! నిశ్చయంగా మేమే దుర్మార్గులం” అని అనసాగారు.

فَلَمَّا أَحَسُّوا بَأْسَنَا إِذَا هُمْ يَنْهَبُونَ ۝۱۴

لَا تَرْكُضُوا وَاجْعَلُوا لِلَّهِ أَسْمَاءً فَمَا تَتْلُونَ فِيهِمْ وَمَسْكِينًا ۝۱۵

لَعَلَّكُمْ تَتَّقُونَ ۝۱۶

قَالُوا وَيٰ وَيٰ وَيٰ أَيُّ الظَّالِمِينَ ۝۱۴

ప్రవర్తించే అవిశ్వాసులను, సత్యతిరస్కారులను, ముద్రిక్కులను మాత్రం తుద ముట్టించాము.

13. ‘ఖనమ’ (قَمَمًا) అంటే అసలు ధ్వంసం చేయటం, విరగ్గొట్టడం అని అర్థం. అంటే మేము అరాచకానికి పాల్పడిన ఎన్నో జాతులను అంతమొందించాము. ఊకలా దంచివేశాము. “నూహ్ జాతి తరువాత మేము మరెన్నో జనవాసాలను తుద ముట్టించాము” అని వేరొకచోట అనబడింది. (బనీ ఇస్రాయిల్ - 17)

14. తమపై ఏదో ఆపద విరుచుకుపడబోతుందని వారికి అనిపించగానే దాన్నుంచి తప్పించుకునే ఉపాయాలు ఆలోచించసాగారు. ఉదాహరణకు మేఘ గర్జనను విని లేక పెను తుఫాను ప్రమాదాన్ని పసిగట్టి, భూకంప సూచనలను అంచనావేసి సురక్షిత స్థానాలకు తరలిపోయే సన్నాహాలు చేయటం. మూలంలో ‘రక్జున్’ అనే పదం ప్రయోగించబడింది. మనిషి గుర్రం మొదలగు వాహనాలపైకి లంఘించి వాటిని వేగంగా పరుగెత్తించటానికి కాలితో వాటిని కొట్టడాన్ని ‘రక్జున్’ (رَكْبُ) అంటారు. అప్పట్నుంచి ఈ పదం ‘పరుగెత్తటం’ అన్న అర్థంలో వాడబడుతోంది.

15. బహుశా దైవదూతలు ఈ మాటలన్నారు లేదా విశ్వాసులు వ్యంగ్యంగా వారికలా చెప్పారు.

16. అంటే - ఇప్పటివరకూ ఏ ప్రదేశంలో మీరు ఆనందాలను ఆస్వాదిస్తూ ఉండేవారో, ఏ భోగభాగ్యాలు మీ తలబిరుసుతనానికి కారణంగా నిలిచాయో, ఏ నివాసగృహాలు మీలో సోమరితనాన్ని పెంచిపోషించాయో, ఏ కట్టడాలను చూసుకుని మీరు మిడిసి పాటుకు లోనయ్యారో అక్కడికే తిరిగిపోండి.

15 చివరకు మేము వారిని కోతకోసిన చేనులా,<sup>18</sup> చల్లారిపోయిన అగ్నిలా చేసి వేసేంతవరకూ వారు ఆ విధంగా మొత్తుకుంటూనే<sup>19</sup> ఉండిపోయారు.

16 మేము ఆకాశాన్నీ భూమిని, వాటి మధ్యనున్న సమస్తాన్నీ ఏదో ఆటగా సృష్టించలేదు.<sup>20</sup>

17 ఏదో కాలక్షేపం చేసుకోవాలన్న ఉద్దేశమే మాకుంటే, నిజంగానే,<sup>21</sup> మా వద్దనున్న దానితోనే చేసుకుని ఉండే వారము.<sup>22</sup>

۱۵ مَا زَالَتْ تِلْكَ دَعْوَاهُمْ حَتَّىٰ جَعَلْنَاهُمْ حَصِيدًا خُمُودٍ ۝

۱۶ وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا الْعِبْرِينَ ۝

۱۷ لَوْ أَرَادْنَا أَنْ نَنفَعَهُمْ إِلَّا لَرَأَوْا عَذَابَ النَّارِ ۝

۱۸ فَوَلَّيْنَا

17. కనీసం శిక్ష విధించబడిన తరువాత అయినా ఎవరయినా మీ దుఃఖంలో పాలుపంచు కుంటారేమో! ఇదంతా ఎలా జరిగింది? ఎప్పుడు జరిగింది? ఎందుకు జరిగింది? అని దర్శాపు చేస్తారేమో! ఇవి వెటకారంగా చెప్పబడిన మాటలు. వాస్తవానికి ఆపద వచ్చిపడిన తరువాత వారు ఈ ప్రశ్నలకు సమాధానం ఇచ్చే స్థితిలో ఎక్కడుంటారు గనక?

18. 'హాసీద్' (حَصِيدٌ) అంటే కోతకోయబడిన పంట లేక సమూలంగా పెకలించి వేయబడిన పంట చేను అని అర్థం. 'ఖుమూద్' అని చల్లారిపోయిన అగ్నిని అంటారు. చివరకు వారు కోతకోసిన చేనులా, అగ్ని చల్లారిపోయిన తరువాత బూడిద కుప్పలా ఎలా ఉంటుందో అలా అయిపోయారు. అంటే వారిలో శక్తిగానీ, యుక్తిగానీ, కదలిక గానీ లేకుండాపోయింది.

19. అంటే తమలో జీవం ఉన్నంతవరకూ వారు తమ తప్పును ఒప్పుకుంటూనే ఉన్నారు.

20. పైగా ఈ సృష్టివెనుక ఎన్నో గొప్ప ఆశయాలు, పరమార్థాలు ఉన్నాయి. వాటిలో ముఖ్యమైనవి ఏమంటే నా దాసులు నా ముందు తలవంచాలి. నన్ను ధ్యానించాలి. పుణ్యాత్ములకు నేను పుణ్యఫలాన్నీ, పాపాత్ములకు పాపఫలాన్నీ ఇవ్వాలి.

21. అంటే ఏదో ఆషామాషీగా ఇదంతా సృష్టించటం మా ఉద్దేశం ఎంతమాత్రం కాదు. ఒకవేళ మా ఉద్దేశం అదేగనక అయివుంటే దానికోసం ఇంతపెద్ద వ్యవస్థ అవసరం లేదు.

22. ఆ మాత్రం వినోద సామగ్రిని మా వద్దనున్న దాంతోనే సమకూర్చుకోవచ్చు. ఇంతపెద్ద - సువిశాల - విశ్వమండలాన్ని ఉనికిలోనికి తెచ్చి, తెలివి తేటలు, ప్రజ్ఞాపాటవాలు గల జీవులను పుట్టించవలసిన అవసరమే ఉండేది కాదు. "చేసే ఉద్దేశం మాకు



18 అది కాదు. మేము సత్యాన్ని అసత్యంపై విసరికొడతాము. అది అసత్యం మాడు బద్దలుగొడుతుంది. దాంతో అది (అసత్యం) అంతమయిపోతుంది. <sup>23</sup> మీరు కల్పించే మాటలన్నీ మీ పాలిట వినాశ కరంగా పరిణమిస్తాయి సుమా!<sup>24</sup>

19 భూమ్యాకాశాలలో ఉన్న సమస్తమూ ఆయనదే. <sup>25</sup> ఆయన వద్ద ఉన్నవారు <sup>26</sup> ఆయన్ని ఆరాధించటం పట్ల గర్వం ప్రదర్శించరు. (ఆయన దాస్యం చేస్తూ) అలసి పోరు.

بَلْ تَقْنَفُفُ بِالسَّحَابِ عَلَى الْبَابِ لِيَلْبَسَهُ فَإِذَا هُوَ رَاهِقٌ  
وَلَكُمْ الْوَيْلُ وَمِمَّا تَصِفُونَ ﴿١٨﴾

وَلَهُ مَنْ فِي السَّمٰوٰتِ وَالْاَرْضِ وَمَنْ عِنْدَآلَايْسَتَكُلُّرُوُوْ  
عَنْ عِبَادٍ اَتِيَهُ وَلَايْسَتَحْسِرُوُوْ ﴿١٩﴾

లేదు” అని అనేకంటే “చేసే ఉద్దేశమే గనక మాకు ఉంటే” అన్న తర్జుమా అరబీ మూలం దృష్ట్యా ఎంతో సరైనది (ఫత్హుల్ ఖదీర్).

23. అద్భుతమైన ఈ సృష్టి వెనుకగల పరమార్థాలలో ఒకటేమంటే ఇక్కడ సత్యాసత్యాల, ధర్మాధర్మాల మధ్య సంఘర్షణ కొనసాగుతుంది. కడకు మేము సత్యానికి గెలుపును, అసత్యానికి ఓటమిని ఇస్తాము. మేము సత్యాన్ని అసత్యంపై విసరికొడతాము. ఉపకారం ద్వారా అపకారాన్ని దెబ్బతీస్తాము. ధర్మం ద్వారా అధర్మం నడ్డి విరుస్తాము. ఈ విధంగా అసత్యం, అధర్మం, అపకారాల మాడు బద్దలైపోతుంది. ఆఖరికి అది పరాభవంతో తొలగిపోతుంది. ‘డమ్ గున్’ (دَمْرُغٌ) అంటే మెదడు కంపించేలా తలకు దెబ్బతగలటం. ‘జహఖ’ (جَهْقُ) అంటే అంతమవటం, నాశనమవటం అని అర్థం.

24. నిజప్రభువు విషయంలో మీరు కల్పించే అసత్యాలన్నీ (ఉదాహరణకు : ఈ ప్రపంచం ఒక ఆటవస్తువు అనీ, ఏదో ఆషామాషీగా ఇదంతా పుట్టించబడిందనీ, మరణానంతర జీవితంగానీ, తీర్చుదినంగానీ లేవు. అంతా ఉత్తిదే అని చెప్పటం) మీ వినాశానికి హేతువుగా పరిణమిస్తాయి. ఎందుకంటే మీరు కల్పించే ఈ మాటలే మిమ్మల్ని అసత్యం, అధర్మం వైపుకు గొనిపోతున్నాయి. తప్పు చేస్తూ కూడా మీరు ఎవరికీ భయపడటం లేదు. పర్యవసానంగా మీరు నెమ్మదిగా పతనం వైపుకు పయనిస్తూ పోతున్నారు.

25. అంతా ఆయన సొత్తే. అందరూ ఆయన బానిసలే.

26. ‘ఆయన వద్ద ఉన్నవారు’ అంటే దైవదూతలన్నమాట. వారు కూడా అల్లాహ్ దాసులే, బానిసలే. ఈ వాక్యం ద్వారా దైవదూతల గౌరవం మరింత పెరుగుతుంది. వారు దేవుని సన్నిహితులు (అల్లాహ్ వద్ద ఉన్నవారు) అని చెప్పటం జరుగుతోంది. “దైవ దూతలు దేవుని కుమార్తెలు” అన్న ముష్రీకుల అపవాదు కూడా దీనిద్వారా ఖండించబడుతోంది. అల్లాహ్ కు కొడుకుల అవసరంగానీ, కుమార్తెల అవసరం గానీ లేదు.

**20** వారు రేయింబవళ్లు ఆయన పవిత్ర తను కొనియాడుతూ ఉంటారు. ఏమాత్రం బద్దకం కూడా చూపరు.

**21** ఏమిటీ, వీరు భువిలో దేవుళ్ళుగా కల్పించుకున్నవారు వీరిని సజీవులుగా చేసి నిలబెడతారా? <sup>27</sup>

**22** ఒకవేళ భూమ్యాకాశాలలో అల్లాహ్ గాక ఇతర దేవుళ్ళు కూడా ఉండి ఉంటే ఈ రెండింటిలో అరాచకం ఏర్పడేది. <sup>28</sup> కాబట్టి సింహాసనానికి (అర్షకు) అధిపతి అయిన అల్లాహ్ వారు కల్పించే భాగస్వామ్య (షిర్క్) విషయాలన్నింటికీ అతీతుడు, పవిత్రుడు.

يَسْبُحُونَ اللَّيْلَ وَالنَّهَارَ لَا يَفْتُرُونَ ﴿٢٠﴾

أَمْ آتخذُوا مِنَ اللَّهِ مِنَ الْأَرْضِ هُوبًا ﴿٢١﴾

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ

الْعَرْشِ عَمَّا يَصِفُونَ ﴿٢٢﴾

జగతిలోని సమస్తమూ ఆయన సొత్తు అయినప్పుడు, దైవదూతలు అహోరాత్రులు ఆయన్ని స్తుతిస్తూ ఉన్నప్పుడు ఆయన ఎవరినయినా బిడ్డలుగా చేసుకోవలసిన పనేముంటుంది?

27. 'నిలబెట్టలేరు' అన్న భావంలో ఇది చెప్పబడింది. మరి ఆ బూటకపు దేవుళ్లకు ఏ శక్తి, ఏ అధికారమూ లేనపుడు వారిని అల్లాహ్ కు సహవర్తులుగా ఎందుకు నిలబెడుతున్నట్లు? వారిని ఎందుకు పూజిస్తున్నట్లు??

28. ఒకవేళ భూమ్యాకాశాల సువిశాల వ్యవస్థలో ఇద్దరు దేవుళ్లు ఉండి ఉంటే ఇద్దరి పెత్తనం నడిచేది. ఇరువురూ తమ తమ సంకల్పాల కనుగుణంగా ఈ విశ్వవ్యవస్థను నడిపించేవారు. ఒకవేళ అదే గనక జరిగి ఉంటే ప్రస్తుతం సాఫీగా నడుస్తున్నట్లుగా ఈ వ్యవస్థ నడిచేది కాదు. అడుగడుగునా అవరోధాలు ఎదురయ్యేవి. సంఘర్షణ మొదలయ్యేది. ఒకరు మరొకరికి వ్యతిరేకంగా తమ అధికారాన్ని చెలాయించేవారు. పర్యవసానంగా అధికార దుర్వినియోగం జరిగేది. సర్వత్రా అరాచకం, అశాంతి, అలజదులు నెలకొనేవి.

కాని నేడు విశ్వమండలంలో ఎక్కడా, ఎలాంటి అస్తవ్యస్తతగానీ, అవరోధంగానీ లేదు. ప్రతిదీ తన పనిని తాను చేసుకుపోతోంది. దీన్నిబట్టి బోధపడేదేమిటంటే బ్రహ్మాండమైన ఈ విశ్వవ్యవస్థ వెనుక ఒకే దేవుడున్నాడు. అతని ప్రణాళికననుసరించే ఈ గొప్ప కర్మాగారం సజావుగా నడుస్తోంది. ఏది జరిగినా ఆయన ఆదేశాల ప్రకారమే జరుగుతోంది. ఆయన ఎవరికయినా ఏదైనా ప్రసాదించదలిస్తే దాన్ని అడ్డుకునే

**23** ఆయన తాను చేసే పనులకు (ఎవరికీ) జవాబుదారు కాడు. అయితే అందరూ (ఆయన ముందు) జవాబు దారులే.

**24** ఏమిటీ, వారు అల్లాహ్ ను కాకుండా ఇతర దేవుళ్ళను కూడా కల్పించు కున్నారా? ఒకవేళ వారలా చేస్తే, “మీరు మీ ప్రమాణాన్ని సమర్పించండి. ఇది నా సహచరుల గ్రంథం. నా పూర్వీకుల నిదర్శనం”<sup>29</sup> అని (ఓ ప్రవక్తా!) వారికి చెప్పు. అసలు విషయం ఏమిటంటే వారిలో చాలామందికి యదార్థం తెలియదు. అందుకే వారు విముఖులై ఉన్నారు.

**25** నీకు పూర్వం మేము ఏ ప్రవక్తను పంపినా, “నేను తప్ప మరో ఆరాధ్యుడు లేడు, కనుక మీరు నన్నే ఆరాధించండి”<sup>30</sup> అనే సందేశాన్ని (వహీని) అతనికి పంపాము.

**26** కరుణామయునికి సంతానం ఉందని వారు (ముష్రిక్కులు) చెబుతున్నారు. (ఇది నిజం కాదు) ఆయన పవిత్రుడు. పైగా వారంతా (దైవదూతలంతా) గౌరవించబడిన ఆయన దాసులు.

لَا يُسْئَلُ عَمَّا يَفْعَلُ وَهُمْ يُسْئَلُونَ ﴿٣٠﴾

أَمْ آتَّخَذُوا مِنْ دُونِ اللَّهِ قُلُوبًا بِرُءُوسِهِمْ  
هَذَا ذِكْرٌ مَنْ مَعَى وَذِكْرٌ مَنْ قَبْلِي بَلْ أَكْثَرُهُمْ  
لَا يَعْلَمُونَ الْحَقَّ فَهُمْ مُعْرِضُونَ ﴿٣١﴾

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ  
لِلَّهِ الْإِلَهَ الْأَنَّى عَابِدُونَ ﴿٣٢﴾

وَقَالُوا اتَّخَذَ الرَّحْمَنُ وَلَدًا سُبْحَانَ اللَّهِ بَلْ عِبَادٌ  
مُكْرَمُونَ ﴿٣٣﴾

వారెవరూ లేరు. ఒకవేళ ఆయన ఎవరికైనా ఇవ్వకపోతే ఆయన నుంచి ఇప్పించేవారు ఎవరూ లేరు.

29. ‘జిక్రు మన్ మ్యుయియ’ ( ذِكْرٌ مَنْ مَعَى ) అంటే ఖుర్ఆన్ అని అర్థం. ‘పూర్వీకుల నిదర్శనం’ అంటే గతంలోని ఆకాశ గ్రంథాలన్నమాట. అంటే ఖుర్ఆన్ లోనూ, దానికి మునుపు వచ్చిన గ్రంథాలలోనూ ఒకే ఆరాధ్య దేవుని దైవత్వం, పోషకత్వం గురించి ప్రస్తావించబడింది. కాని ముష్రిక్కులు ఈ వాస్తవాన్ని ఒప్పుకోవడానికి సిద్ధంగా లేరు. ‘ఏకదైవారాధన’ పట్ల వారి వైముఖ్యం కొనసాగుతూనే ఉంది.

27 ఏ విషయంలోనూ వారు ఆయనకంటే ముందు మాట్లాడరు. పైగా ఆయన ఆజ్ఞను ఖచ్చితంగా పాటిస్తారు.<sup>31</sup>

28 వారికి ముందున్నవాటి గురించి, వెనుక ఉన్న వాటి గురించి కూడా ఆయనకు తెలుసు. సిఫారసు వినటానికి అల్లాహ్ ఇష్టపడిన వారి<sup>32</sup> విషయంలో తప్ప వారు ఎవరి గురించి కూడా సిఫారసు చేయజాలరు. వారు స్వయంగా అల్లాహ్ రౌద్రానికి భీతిల్లుతూ ఉంటారు.

لَا يَسْبِقُونَهُ بِالْقَوْلِ وَهُمْ بِأَمْرِ رَبِّهِمْ يَتَّبِعُونَ

يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ

لِلرَّابِّ إِذْ يُنْزِلُ مِنْ حَيْثُ يَشَاءُ مُسْتَقِيمُونَ

30. అంటే దైవప్రవక్తలంతా మౌలికంగా తెచ్చిన సందేశం ఒక్కటే - అదే ఏకదైవారాధన (తౌహీద్).

31. 'దైవదూతలు అల్లాహ్ కుమార్తెలు' అని చెప్పే ముష్రీకుల మాటలు ఈ వాక్యం ద్వారా నిర్వృద్ధంగా ఖండించబడ్డాయి. వారు కుమార్తెలు కారనీ, వారు సామీప్యం పొందిన దాసులనీ, దైవాజ్ఞాపాలనలో నిమగ్నలై ఉన్నవారని చెప్పబడింది. దైవానికి కొడుకుల అవసరంగానీ, కూతుళ్ల అవసరంగానీ లేదు. ఎవరికయినా కొడుకుల, కూతుళ్ల అవసరం ఎప్పుడు ఏర్పడుతుంది? కార్యనిర్వహణలో అలసిపోయినప్పుడు, నీరసించినప్పుడు, వృద్ధాప్యం వచ్చినప్పుడు! అంతేకదా! ఆ సమయంలో సంతానం తమ తండ్రికి ఆసరాగా నిలబడుతుంది. అయితే వృద్ధాప్యం, బలహీనత, నీరసం వంటివి మానవ సహజమైనవి. ఇవి అల్లాహ్ కు వర్తించవు. ఇలాంటి బలహీనతలన్నింటికీ అల్లాహ్ అతీతుడు, పవిత్రుడు. అందువల్ల ఆయనకు బిడ్డల అవసరంగానీ, చేయూతనిచ్చే వారి అక్కరగానీ లేదు. అందుకే దివ్య ఖుర్ఆన్ లో పదే పదే 'అల్లాహ్ కు సంతానం లేదు' అనే మాట పునరావృతం అవుతూ ఉంటుంది.

32. దైవప్రవక్తలు, సజ్జనులతోపాటు, దైవదూతలు కూడా సిఫారసు చేస్తారని ఈ ఆయతు ద్వారా విదితమవుతోంది. ప్రామాణిక హదీసు ద్వారా కూడా ఈ విషయానికి సమర్థన లభిస్తోంది. అయితే అల్లాహ్ ఇష్టపడిన వారి విషయంలో మటుకే వారు సిఫారసు చెయ్యగలుగుతారు. అవిధేయుల, తలబిరుసుల కోసం సిఫారసు చేయటానికి ఆయన ఎట్టి పరిస్థితిలోనూ ఇష్టపడడు అన్నది సుస్పష్టం. విధేయులై, ఏకదైవారాధకులై ఉండి తప్పులు జరిగిన వారి విషయంలో సిఫారసు చేయడానికి మాత్రమే దేవుడు సుముఖత వ్యక్తం చేస్తాడు.

29 వారిలో ఎవరయినా “అల్లాహ్ తో పాటు నేనూ పూజ్యుడినే” అని అంటే మేమతన్ని నరకయాతనకు గురి చేస్తాము.<sup>33</sup> మేము దుర్మార్గులకు వాసగే ప్రతిఫలం ఇదే.

30 భూమ్యాకాశాలు కలిసి వుండగా, మేము వాటిని విడదీసిన<sup>34</sup> వైనాన్ని తిరస్కారులు చూడలేదా?<sup>35</sup> ఇంకా, ప్రాణమున్న ప్రతిదానినీ మేము నీటితోనే చేశాము.<sup>36</sup> అయినప్పటికీ వీళ్లు విశ్వసింపరా?

وَمَنْ يَقُلْ مِنْهُمْ إِنِّي إِلَهٌ مِّنْ دُونِهِ فَذَلِكَ نَجْزِيهِ جَهَنَّمَ  
كَذَلِكَ نَجْزِي الظَّالِمِينَ ﴿٣٠﴾

أَوَلَمْ يَرِ الَّذِينَ كَفَرُوا أَنَّ السَّمَوَاتِ وَالْأَرْضَ  
كَانَتْ رِيقًا فَفَتَقْنَاهُمَا وَجَعَلْنَا مِنَ الْمَاءِ كُلَّ شَيْءٍ حَيٍّ  
أَفَلَا يُؤْمِنُونَ ﴿٣٠﴾

33. ఈ దైవదూతలలో కూడా ఏ ఒక్కరైనా తమను తాము ఆరాధ్యదైవంగా ప్రకటిస్తే అతన్ని కూడా మేము నరకానికి ఆహుతి చేస్తాము. ఇదొక నిబంధన మాత్రమే. ఇలా జరిగితీరాలని లేదు. ఎందుకంటే దైవదూతలు దైవాజ్ఞను జవదాటరు. కాకపోతే షిర్క్ (బహుదైవారాధన)ను ఖండించి, ఏకదైవారాధన (తౌహీద్)ను రుజువు చేయడానికి ఈ విధంగా అనబడింది. ఉదాహరణకు దివ్య ఖుర్ఆన్ లో ఈ విధంగా కూడా సెలవీయబడింది : 1. వారికి ఇలా చెప్పు : “ఒకవేళ కరుణామయునికే గనక సంతానం ఉండి ఉంటే, అందరికన్నా ముందు నేనే వారిని ఆరాధించి ఉండేవాణ్ణి.” (జుఖ్ రుఫ్ - 81) 2. “ఓ ప్రవక్తా! ఒకవేళ నువ్వు షిర్క్ కు ఒడిగట్టినా, నీ సత్కార్యాలు కూడా నాశనమైపోతాయి.” (జుమర్ - 65) ఈ వాక్యాలన్నీ అటువంటివే. ఇవన్నీ నిబంధనాపూరిత వాక్యాలు. నిజంగా అలా జరుగుతుందని మనం అనుకోవాల్సిన అవసరం లేదు.

34. ‘రత్ఖున్’ (رَتْخُنَّ) అంటే మూయబడి ఉండటం అని అసలు అర్థం. ‘ఫత్ఖున్’ (فَتْخُنَّ) అంటే తెరవటం, వేరుపరచటం అని అర్థం. అదిలో భూమ్యాకాశాలు పరస్పరం కలిసి ఉండేవి. మేము వాటిని వేరుపరచాము. ఆకాశాలను పైకిలేపాము. భూమిని మాత్రం యధాస్థానంలో ఉంచాము. పై నుంచి కురిసే వర్షపు నీరును పీల్చి అది పంటల ఉత్పత్తికి అనువైనదిగా రూపొందింది.

35. ఇక్కడ ‘చూడటం’ అంటే కళ్లతో చూడటం అని అర్థం కాదు. మనోనేత్రంతో చూడటం అని భావం. వారు అద్భుతమైన ఈ సృష్టిని గమనించటం లేదా? ఆయన పనితనంపై యోచన చేయటం లేదా? ఈ వాస్తవాన్ని ఇంతవరకు వారు తెలుసుకోలేదా? అని భావం.

36. ఇక్కడ ‘నీటితో’ అనే పదాన్ని వర్షపు నీరుగా, కాలువల నీరుగా భావించినట్లయితే అప్పటికీ - దానిద్వారా ప్రతి వస్తువుకూ నవజీవనం లభిస్తుంది. ఒకవేళ ఈ పదాన్ని

**31** భూమి వారిని కుదిపివేయకుండా ఉండటానికని<sup>37</sup> మేము అందులో పర్వతాలను చేశాము. వారు తమ మార్గాలను పొందటానికి<sup>38</sup> అందులో సువిశాలమైన రహదార్లను ఏర్పరచాము.

**32** మరి ఆకాశాన్ని సురక్షితమైన కప్పుగా<sup>39</sup> చేసినది కూడా మేమే. కాని ప్రజలు దాని సూచనలపై (పనితనంపై, సృష్టి ప్రక్రియపై) బొత్తిగా ధ్యాన కనబరచరు.

**33** రేయింబవళ్లనూ, సూర్యచంద్రులనూ సృష్టించినవాడు కూడా ఆయనే.<sup>40</sup> వాటిలో ప్రతిదీ తన తన కక్ష్యలో తేలియాడుతూ ఉంది.<sup>41</sup>

وَجَعَلْنَا فِي الْأَرْضِ رَوَاسِيَ أَنْ تَمِيدَ بِهِمْ وَجَعَلْنَا فِيهَا فِجَاجًا سُبُلًا لَعَلَّهُمْ يَهْتَدُونَ ﴿٣١﴾

وَجَعَلْنَا السَّمَاءَ سَقْفًا مَحْفُوظًا وَهُمْ عَنْ آيَاتِهَا مُعْرِمُونَ ﴿٣٢﴾

وَهُوَ الَّذِي خَلَقَ اللَّيْلَ وَالنَّهَارَ وَالشَّمْسَ وَالْقَمَرَ كُلٌّ فِي فَلَكٍ يَسْبَحُونَ ﴿٣٣﴾

‘వీర్యబిందువు’ అన్న అర్థంలో తీసుకుంటే - ప్రతి ప్రాణి దాంతోనే ఉనికిలోకి వస్తుందన్నది జగమెరిగిన సత్యం. మగజీవి వెన్నులో నుంచి వెలువడే ఈ అల్ప పదార్థం ఆడజీవి గర్భనంచులో ప్రవేశించి, తిప్పవేసి, పిండంగా మారి, ప్రాణిగా రూపాంతరం చెందుతుంది.

37. బ్రహ్మాండమైన ఈ పర్వతాలే గనక భూమిలో మేకుల మాదిరిగా పాతిపెట్టబడకపోతే భూమి ప్రకంపిస్తూ, దొర్లిపోతూ ఉండేది. అదే గనక జరిగితే భూమిపై మనుషుల, జంతువుల మనుగడ దుర్లభమైపోయేది. అందుకే మేము దానిపై పర్వతాల బరువును మోపి అది అతలాకుతలం కాకుండా ఉండేలా చేశాము.

38. భూమిలో సువిశాలమైన రహదార్లను ఏర్పరచటమంటే భావం ఎత్తయిన పర్వత శ్రేణులు ఉన్నప్పటికీ వాటి మధ్య కనుమలను, లోయలను కూడా ఉంచాము. వాటిద్వారా మీరు ఒక ప్రాంతం నుంచి మరో ప్రాంతానికి తరలిపోవటానికి వీలు కలుగుతుంది. “యహ్ తమాన్” (الْأَنْبِيَاءُ) అన్న పదానికి వారు తమ బ్రతుకుతెరువుకోసం దారి చూసుకోవటానికి తగిన త్రోవలను ఏర్పరచాము అన్న భావం కూడా వస్తుంది.

39. “సఖ్ ఫమ్ మహ్ పూజా” (الْقَمَرُ وَالشَّمْسُ) అంటే భూమి కొరకు ఓ భద్రతాయుతమైన పైకప్పు. ఏ విధంగానయితే ఒక పందిరి, గుడారు, చావిడి కప్పుగా ఉంటాయో అదే విధంగా ఆకాశాన్ని సువిశాలమైన కప్పుగా చేశాము. పైగా దాన్ని అత్యంత పటిష్ఠమైనదిగా, సురక్షితమైనదిగా చేశాము. మిన్నువిరిగి మీద పడుతుందన్న భయంలేకుండా చేశాము.

**34** (ఓ ప్రవక్తా!) నీకు పూర్వం కూడా మేము ఏ మానవుణ్ణి శాశ్వతంగా జీవించి ఉండేట్లుగా చేయలేదు. ఒకవేళ నువ్వు చనిపోతే, వాళ్లు మాత్రం శాశ్వతంగా బ్రతికి ఉంటారా ఏమిటి? <sup>42</sup>

**35** ప్రతి ప్రాణి మృత్యువును చవి చూడవలసిందే. మేము మిమ్మల్ని పరీక్షించే నిమిత్తం కష్టసుఖాలకు (కలిమి లేములకు) గురిచేస్తూ ఉంటాము. <sup>43</sup> ఎట్టకేలకు మీరు మా వద్దకే మరలించబడతారు. <sup>44</sup>

وَمَا جَعَلْنَا لِإِبْرَاهِيمَ مِنْ قَبْلِكَ الْخُلْدَ أَفَإِنْ مِتَّ  
فَهُمُ الْخَالِدُونَ ﴿٤٢﴾

كُلُّ نَفْسٍ ذَائِعَةٌ الْمَوْتِ وَبَلَّوْكُمْ بِالضَّرِّ وَالْخَيْرِ  
فَإِنَّهُ لَوَالَيْكَ تُرْجَعُونَ ﴿٤٣﴾

40. అంటే రాత్రిని విశ్రాంతి సమయంగా, పగటిని ఉపాధి సముపార్జనా సమయంగా చేశాము. సూర్యుణ్ణి పగటి సూచనగా, చంద్రుణ్ణి రేయి నిదర్శనంగా చేశాము. మీరు నెలలను, సంవత్సరాలను లెక్కించటానికి కూడా ఇవి తోడ్పడతాయి.
41. నీటిలో తేలియాడే వస్తువుల మాదిరిగానే సూర్యుడు, చంద్రుడు, ఇతర గ్రహాలు తమ తమ కక్ష్యల్లో తేలియాడుతూ - అంటే తిరుగుడుతూ - ఉంటాయి.
42. అవిశ్వాసుల ప్రేలాపనలకు సమాధానంగా ఇలా అనబడింది. ఏదో ఒక రోజు ఇతడు చావవలసిన వాడే అని వారు మహాప్రవక్త (స) గురించి వెలకారంగా అనేవారు. దానికి సమాధానంగా అల్లాహ్ ఇలా అన్నాడు : అందరూ కాలం చేయవలసిన వారే. మృత్యువు ప్రతి ఒక్కరినీ కబళించటం ఖాయం. ముహమ్మద్ (సఅసం) కూడా దీనికి అతీతులు కారు. ఎందుకంటే ఆయన (స) కూడా మానవమాత్రులే. ఏ మనిషినీ మేము మృత్యుంజయునిగా చేయలేదు. ఏ ఒక్కరూ నిత్యులుకారు. ఈ విధంగా ప్రేలేవారు మాత్రం చావకుండా ఉంటారా? ఈ ఆయతు ద్వారా ప్రవక్తలకు, సజ్జనులకు చావులేదనీ, వారు ఎల్లప్పుడూ బ్రతికే ఉంటారన్న విగ్రహారాధకుల మిథ్యా భావనలు నిర్బంధంగా ఖండించబడ్డాయి.
43. అంటే ఒక్కోసారి కష్టాలకు, కడగండ్లకు, ఆర్థిక ఒడిదుడుకులకు లోనుచేసి పరీక్షిస్తే, ఒక్కోసారి సిరిసంపదలను, సుఖసౌఖ్యాలను ప్రసాదించి పరీక్షిస్తాము. కొన్నిసార్లు అస్వస్థతకు గురిచేస్తే కొన్నిసార్లు ఆరోగ్య భాగ్యాన్ని అనుగ్రహిస్తాము. సర్వకాల సర్వావస్థల్లో ఎవరు కృతజ్ఞులుగా మెలగుతారో, మరెవరు కృతఘ్నులుగా వ్యవహరిస్తారో మేము బాగా పరికిస్తాము. ఎవరు ఓరిమిని కనబరుస్తారో, మరెవరు అసహనంతో చిందులు వేస్తారో చూస్తాము. ఓర్పు, కృతజ్ఞతాభావం దైవప్రసన్నతను చూరగనగా, అసహనం, కృతఘ్నుతాధోరణి దైవాగ్రహానికి కారణభూతమవుతాయి.

**36** ఈ అవిశ్వాసులు నిన్ను చూసినప్పు డల్లా నిన్ను ఎగతాళి చేయటం తప్ప వారికి వేరే పనీపాటాలేదు. “మీ దేవుళ్లను గురించి (చెడుగా) ప్రస్తావించేది ఈయన గారేనా!?” అని (వెటకారంగా) వారం టారు. మరి (చూడబోతే) కరుణామయుని ప్రస్తావన రాగానే తిరస్కారానికి పాల్పడు తున్నది వారే. <sup>45</sup>

**37** మానవుడు మహా తొందరపాటు స్వభా విగా పుట్టించబడ్డాడు. మీకు నా సూచన లను ఇప్పుడే చూపిస్తాను - కనుక నన్ను తొందరపెట్టకండి. <sup>46</sup>

**38** “మీరు సత్యవంతులే అయితే ఆ వాగ్దానం ఎప్పుడు సంభవిస్తుందో చెప్పండి?” అని వారు అంటున్నారు.

**39** ఆ సమయంలో తాము ఈ నరకాగ్నిని తమ ముఖాల నుంచిగానీ, తమ వీపుల నుంచి గానీ తొలగించజాలమనీ, తమకు

وَاذْأَرَأَيْتُمُ الَّذِينَ كَفَرُوا إِنْ يَتَّخِذُونَكَ إِلَّا هُزُوًا  
الَّذِي يَذُكُرُ الْهَيْكَلَهُمْ وَهُمْ يَذُكُرُ الرَّحْمٰنَ هُمْ كٰفِرُونَ ﴿٤٦﴾

﴿٤٥﴾ خَلِقِ الْإِنْسَانَ مِنْ عَجَلٍ سَأُوْرِيكَ الْبَيِّنَاتِ فَلَا تَسْتَعْجِلْهُنَّ

وَيَقُولُونَ مَتَىٰ هٰذَا الْوَعْدَانِ كُنْتُمْ صٰدِقِينَ ﴿٤٧﴾

لَوْ يَعْلَمُ الْاٰدِيْنَ كَفْرًا وَّاجِبًا لَآيَكْفُوْنَ عَنْ وُجُوْهِهِمْ

النَّارِ وَلَا عَنْ طُهُورِهِمْ وَاْلَاهُمْ يَبْصُرُونَ ﴿٤٨﴾

44. మీ కర్మలనుబట్టి అక్కడ మీకు బహుమానం ఇవ్వటమో, శిక్షించటమో జరుగుతుంది. సత్కర్మలు చేసిన వారికి బహుమానం, దుష్కర్మలు చేసిన వారికి శిక్ష.

45. వారు స్వయంగా కరుణామయుడైన అల్లాహ్‌ను ధిక్కరిస్తున్నది గాకుండా ఆ నిజ ప్రభువును విశ్వసించేవారిని పరిహసించటం, ఏకంగా దైవప్రవక్తనే ఎగతాళి చేయటం వారి తలచిరుసుతనానికి ప్రతీక. “ఓ ప్రవక్తా! ఈ (మక్కా) అవిశ్వాసులు నిన్ను చూసినప్పుడు ఎగతాళికి దిగుతారు. దేవుడు తన ప్రవక్తగా చేసి పంపినది ఈయన్నేనా?! అని అంటారు.” (అల్ ఫుర్ఖాన్ - 41)

46. అవిశ్వాసుల తొందరపాటు డిమాండ్లకు సమాధానంగా ఇలా అనబడింది. మనిషి స్వభావంలో తొందరపాటు, ఆత్రం ఉండటం వల్ల అతను ప్రవక్తను కూడా తొందర పెట్టేస్తాడు. నువ్వు చెప్పేదే నిజమైతే మాపై ఆ శిక్షను ఎందుకు తీసుకురావు?! అని సవాలు విసురుతాడు. దానికి జవాబుగా అల్లాహ్ ఇలా సెలవిచ్చాడు : మరి అంత తొందరపెట్టకండి. త్వరలోనే నా సూచనలను మీకు చూపిస్తాను. ‘సూచనలు’ అంటే అది శిక్షా కావచ్చు లేదా దైవప్రవక్త (స) ద్వారా చూపించబడే మహిమలూ కావచ్చు.



సహాయం కూడా అందజాలదనీ అవిశ్వాసులు తెలుసుకుంటే ఎంత బావుంటుంది!<sup>47</sup>

40 (అవును!) ఆ ఘడియ అకస్మాత్తుగా వారిపై వచ్చిపడుతుంది. అది వారిని ఉక్కిరిబిక్కిరి చేసేస్తుంది.<sup>48</sup> మరి వారు దాన్ని దాటవేయనూ లేరు, కొద్దిపాటి గడువు కూడా వారికి ఇవ్వబడదు.<sup>49</sup>

41 (ఓ ముహమ్మద్ - సఅసం!) నీకు పూర్వం వచ్చిన ప్రవక్తలను కూడా పరిహసించటం జరిగింది. అయితే చివరికి పరిహరిస్తూ ఉన్నవారికే, తాము పరిహసించినది చుట్టుకున్నది.<sup>50</sup>

بَلْ تَأْتِيهِمْ بَغْتَةً فَتَبْهُمُهُمْ فَلَا يَسْتَعْجِلُونَ

رَدَّهَا وَلَا هُمْ يُنظَرُونَ ﴿٤٠﴾

وَلَقَدْ آتَيْنَا هَازِمًا مِّن قَبْلِكَ فَحَاقَ بِالْأَخْيَارِ سَخِرُوا

مِنْهُمْ مَا كَانُوا بِهِ يَسْتَعْجِلُونَ ﴿٤١﴾

47. ఆ శిక్ష ఎంత భయంకరంగా ఉంటుందో వారికి తెలిస్తే బహుశా దానికోసం వారు ఎన్నడూ ఇంత ఆత్రం చేసేవారు కారు. పైగా ఆ శిక్ష నుంచి దేవుని శరణు కోరుకుంటూ విశ్వసించేవారు.

48. ఏంచేయాలో తెలిక మతి చలించిపోతుంది. దిక్కుతోచక దిక్కులు చూస్తూ ఉండిపోయే పరిస్థితి ఏర్పడుతుంది.

49. పశ్చాత్తాపం చెందటానికిగానీ, తప్పులను సరిదిద్దుకుని మంచిపనులు చేయడానికిగానీ వారికి మరో అవకాశం ఇవ్వబడదు.

50. ఈ ఆయతులో దేవుడు తన అంతిమ ప్రవక్త (సఅసం)ను ఓదారుస్తున్నాడు. ఓ ప్రవక్తా (స)! ఈ బహుదైవారాధకుల పరిహాసపు మాటలు విని కృంగిపోకు. నిరుత్సాహం చెందకు. ఇదేమీ కొత్త విషయం కాదు. వీళ్లు ఎప్పుడూ ఇంతే. నీకు పూర్వం వచ్చిన ప్రవక్తలను కూడా అవిశ్వాసులు, ముఘ్రిక్కులు ఇలాగే వేళాకోళం చేశారు. అట పట్టించారు. ఎట్టకేలకు వారు చేసిన వేళాకోళమే వారి కొంప ముంచింది. ఏ శిక్షను వారు ఆషామాషీగా తీసుకున్నారో అదే వారిపై అమాంతం విరుచుకుపడింది. ఆ మాటే దివ్య ఖుర్ఆన్ లో మరోచోట ఈ విధంగా చెప్పబడింది : “ఓ ముహమ్మద్! నీకు పూర్వం కూడా ప్రవక్తలు ధిక్కరించబడ్డారు. వారు ఈ ధిక్కార వైఖరిపట్ల, తమకు పెట్టిన బాధల పట్ల ఓర్పు వహించారు. చివరకు మా సహాయం వారికి అందింది” (అల్ అన్ అమ్ - 34). ఒకవైపు ఈ ఆయతు ద్వారా దైవప్రవక్త (స)ను ఓదారుస్తూనే మరోవైపు అవిశ్వాసులను దేవుడు పరోక్షంగా హెచ్చరించాడు.

42 “(ఓ ప్రవక్తా!) కరుణామయుని (అగ్రహం) నుంచి రేయా పగలూ మిమ్మల్ని రక్షించగల వాడెవడు?”<sup>51</sup> అని వారిని అడుగు. అసలు విషయమేమిటంటే వాళ్లు తమ ప్రభువు ధ్యానం పట్ల విముఖులై ఉన్నారు.

43 ఏమిటీ, మేము తప్ప వారిని ఆపదల నుంచి కాపాడే వేరే దేవుళ్లు కూడా ఎవరయినా ఉన్నారా? వారు స్వయంగా తమకు సహాయం చేసుకునే శక్తిని కలిగి లేరు. మా తరపున కూడా వారికెలాంటి అండదండలూ లేవు.<sup>52</sup>

44 పైగా మేము వారికీ, వారి తాత ముత్తాతలకూ జీవన సామగ్రిని ఇచ్చాము. చివరికి (దాన్ని అనుభవిస్తూనే) వారి ఆయుషు గడచిపోయింది.<sup>53</sup> మేము

قُلْ مَنْ يَكْفُرْ بِاللَّيْلِ وَالنَّهَارِ مِنَ الرَّحْمَنِ بَلْ هُمْ عَنْ  
ذِكْرِ رَبِّهِمْ مُعْرِضُونَ ﴿٥١﴾

أَمْ لَهُمُ الْهَةُ تَنْعَمُهُمْ مِنْ دُونِنَا لَا يَسْتَطِيعُونَ نَصْرَ  
أَنْفُسِهِمْ وَلَا هُمْ يَتَّصِحُونَ ﴿٥٢﴾

بَلْ مَتَّعْنَا هُمُوهُ الْوَالِدَ وَأَبَاءَهُمْ حَتَّى تَلَاحِيَهُمُ الْعُرُ  
اقُ فَلَا يَرَوْنَ أَنَّ نَأْتِي الْأَرْضَ نَنْقُصُهَا مِنْ أَطْرَافِهَا

51. అంటే - మీరు చేసే పాపిష్టిపనులు అన్నీ ఇన్నీ కావు. వాటికి శిక్షగా - రాత్రి పూటగానీ, పట్టపగలుగానీ - ఏ క్షణంలోనయినా దేవుడు మీపై తన కొరడాను రుఖిపించవచ్చు. అదే గనక జరిగితే దేవుని పట్టునుంచి మిమ్మల్ని కాపాడేవాడెవడు? మీ నిజదైవం దయామయుడు గనక, ఆయన మీకు గడువు ఇస్తూ పోతున్నాడు గనక మీరు బతికిపోతున్నారు. ఈ సత్యాన్ని మీరు ఎంత తొందరగా తెలుసుకుంటే అంత మంచిది.

52. వాళ్లు ఖుద్దుగా మా పట్టునుంచి తప్పించుకునే స్థితిలో లేరు. మరలాంటప్పుడు వారు ఇతరులను శిక్షనుంచి ఎలా కాపాడగలుగుతారు?

53. వారి తాతముత్తాతలు భోగభాగ్యాలను అనుభవించినంత మాత్రాన, జీవితకాలంలో వారికి సుఖసౌఖ్యాలు లభించినంత మాత్రాన తాము సన్మార్గాన ఉన్నారని ఊహలోకంలో విహరిస్తున్నారా మీరు? ఇకమీదట కూడా తాము, తమ భావితరాలు ఇలాగే హాయిగా ఉండగలమని అనుకుంటున్నారా? ముమ్మాటికీ అలా జరగదు. అది మూన్మాళ్ల ముచ్చట మాత్రమే. అది మా నిర్ధారిత గడువులో అంతర్భాగం మాత్రమే. తాత్కాలికమైన ఈ సుఖసౌఖ్యాలను, భోగభాగ్యాలను చూసుకుని వారు మురిసిపోరాదు. మోసపోకూడదు.

భూమిని దాని అంచుల నుంచి కుదించు కుంటూ రావటాన్ని<sup>54</sup> వారు చూడటం లేదా? ఏమిటి, ఇప్పటికీ వీళ్ళే ప్రాబల్యం వహిస్తారటనా?<sup>55</sup>

45 (ఓ ప్రవక్తా!) “కేవలం నేను మిమ్మల్ని దైవ సందేశం (వహీ) ఆధారంగా హెచ్చరిస్తున్నాను” అని వారికి చెప్పు. అయితే తమను హెచ్చరించినప్పుడు, చెవిటివారు ఆ పిలుపును వినరు.<sup>56</sup>

46 ఒకవేళ నీ ప్రభువు శిక్షా తాకిడి వారికి ఏ కాస్త తగిలినా “అయ్యో! మా పాడు గాను! ముమ్మాటికీ మేమే దుర్మార్గులం”<sup>57</sup> అని హాహాకారాలు చేస్తారు.

﴿أَفَهُمُ الْغَالِبُونَ﴾

﴿قُلْ إِنَّمَا أُنذِرُكُمْ بِالْوَحْيِ وَلَا يَسْمَعُ الصُّمُّ الدُّعَاءَ إِذَا مَا يُنَادُونَ﴾

﴿وَلَيْنِ مَسَّتْهُمُ نَفْحَةٌ مِنْ عَذَابِ رَبِّكَ لَيَقُولُنَّ يُوَيْسِنَا إِنَّا كُنَّا ظَالِمِينَ﴾

54. అంటే నేల నాలుగు వైపులా విస్తరిల్లి ఉన్న అవిశ్వాసం (కుఫ్ర్) క్రమక్రమంగా క్షీణిస్తోంది, కుంచించుకుపోతోంది. అదే సమయంలో ఇస్లాం దిన దిన ప్రవర్థమాన మవుతోంది. అవిశ్వాసుల కాళ్ల క్రింద నేల కదులుతోంది. ఇస్లాం కాంతి రేఖలు నలుదిక్కులా ప్రసరిస్తున్నాయి. ముస్లింలు తమ జైత్రయాత్రను కొనసాగిస్తూ ఉన్నారు.

55. ఇదంతా కళ్లారా చూస్తూ కూడా అవిశ్వాసులు, “మాదే పైచేయి అవుతుంద”ని భావించటం అవివేకం. వారు గెలవటం లేదు, ఓడిపోతున్నారు. వారి గౌరవోన్నతులు పెరగటం లేదు, క్షీణిస్తున్నాయి. పరాభవం నలువైపుల నుంచీ వారిని క్రమ్ముకుంటూ వస్తోంది.

56. అంటే - ఖుర్ఆన్ ద్వారా వారికి బోధపరుస్తున్నాను. సజ్జనులకు శుభవార్తను వినిపించటం, దుష్టులను హెచ్చరించటమే నా ప్రధాన కర్తవ్యం అన్నది ప్రవక్త (స) పలుకుల్లోని ఆంతర్యం. కాని అల్లాహ్ ఎవరి చెవులకు చెవుడును ఇచ్చాడో వారి కర్ణపుటాలకు సత్యం వినబడదు. వారి హృదయాలపై తెరలు పడిపోయాయి. ఖుర్ఆన్ ను వినిపించినా, భయబోధ చేసినా వారి మనసులు మారవు.

57. దేవుని దెబ్బ సాధారణమయింది కాదు. దాని తాకిడి ఏకాస్త తగిలినా వారికి దిమ్మ తిరిగిపోతుంది. హాహాకారాలు చేస్తూ తమ తప్పులను ఒప్పుకుంటారు. తామే తమ ఆత్మలకు అన్యాయం చేసుకున్నామని అంగీకరిస్తారు.

47 మేము ప్రళయదినాన న్యాయంగా తూచే త్రాసులను నెలకొల్పుతాము. మరి ఏ ప్రాణికి రవంత అన్యాయం కూడా జరగదు. ఒకవేళ ఆవగించంత ఆచరణ ఉన్నా మేము దానిని హాజరు పరుస్తాము. లెక్క తీసుకోవటానికి మేము చాలు. <sup>58</sup>

48 మేము మూసా, హారూనులకు తీర్పులు చేసే గీటురాయిని, జ్యోతిసీ, భయ భక్తులు గలవారికి హితోపదేశంతో కూడిన గ్రంథాన్నీ ఇచ్చాము. <sup>59</sup>

وَلَوَصَّ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ  
شَيْئًا وَإِنْ كَانَ مِثْقَالَ حَبَّةٍ مِنْ حَرْدَلٍ آتَيْنَا  
بِهَا وَكَلَّمْنَا بَنِي حَسِبِينَ ﴿٥٨﴾

وَلَقَدْ آتَيْنَا مُوسَى وَهَارُونَ الْفُرْقَانَ وَضِيَاءً  
وَذِكْرًا لِّلْمُتَّقِينَ ﴿٥٩﴾

58. 'మవాజీన్' ( مَوَازِين ) అంటే త్రాసులు అని అర్థం. కర్మల బరువును తూయటానికి తీర్చుదినాన అనేక త్రాసులుగానీ లేక ఒకే త్రాసుగానీ నెలకొల్పబడవచ్చు. మనిషి చేసే కర్మలకు ఒక రూపుగానీ, ఉనికిగానీ లేదు. మరలాంటప్పుడు బరువులను తూచేదెలా? ఒకప్పుడైతే ఇది అర్థమయ్యేది కాదు. కాని ప్రస్తుతం జరిగిన శాస్త్రీయ పరిశోధనల, కొంగ్రాత్త ఆవిష్కరణల వెలుగులో రూపురేఖలు లేని వస్తువుల బరువు కూడా తూయబడుతోంది. మానవుడే తన మేధాశక్తితో ఇలాంటి పనులు చేయగలుగు తున్నప్పుడు మనిషిని సృష్టించిన సృష్టికర్తకు మానవ కర్మల లెక్క తేల్చటం ఓ లెక్కా? ఆయన తలిస్తే కానిదంటూ ఏదీ ఉండదు. ఆయన గనక తలచుకుంటే మనుషులకు వారి కర్మల్ని చూపేందుకు వాటికి ఆకారాన్ని ప్రసాదించినా ఆశ్చర్యం లేదు. కొన్ని కర్మలు రూపుధరిస్తాయని హదీసుల ద్వారా కూడా రూఢీ అవుతోంది. ఉదాహరణకు: ఖుర్ఆన్ ను పారాయణం చేసే వ్యక్తి కోసం ఖుర్ఆన్ అందమైన ఒక యువకుని రూపంలో ముందుకు వస్తుంది. నువ్వెవరివి? అని అతను అడిగితే, "నేను ఖుర్ఆన్ ను. నువ్వు నన్ను రాత్రిపూట మేల్కొని పారాయణం చేసేవాడివి. పగటి పూట దాహంతో బాధపడుతూనే పఠించేవాడివి" అని అంటుంది (మున్నదె అహ్మద్ - 5/348, 352; ఇబ్నెమాజ - కితాబుల్ అదబ్). అలాగే విశ్వాసి సమాధిలో అతని సదాచరణ ఒక ఆకర్షణీయమైన రంగులో, పరిమళం గుభాళించే యువకుని రూపంలో ముందుకు వస్తుంది. అయితే అవిశ్వాసి, కపటి వద్దకు దీనికి భిన్నమైన రూపంలో వస్తుంది (మున్నదె అహ్మద్ - 5/287). దీనికి సంబంధించిన మరిన్ని వివరాల కోసం అల్ ఆరాఫ్ సూరా 9వ ఆయతుకు ఇవ్వబడిన వివరణను చూడండి. మూలంలో 'ఖిస్త' ( قِسْط ) అని ఉంది. వాక్యంలో ఇది 'మవాజీన్'కు విశేషణంగా ప్రయోగించబడింది. న్యాయం చేసేటటువంటి త్రాసు లేక త్రాసులు అని దాని భావం.

59. దైవప్రవక్త హజ్రత్ మూసా (అలైహిస్సలాం)కు ఇవ్వబడిన తౌరాత్ గ్రంథం విశిష్టతలు ఇందులో వర్ణించబడ్డాయి. ఆ గ్రంథం కూడా ఖుర్ఆన్ లాగానే భయభక్తులు గల

49 తమ ప్రభువును చూడకుండానే భయ పడే భక్తులు వారు. ప్రళయ ఘడియపట్ల (గల తలంపుతోనే) వారు వణికి పోతారు. <sup>60</sup>

50 ఇది శుభప్రదమైన ఉపదేశం. దీనిని అవతరింపజేసినది కూడా మేమే. అయినా మీరు దీనిని త్రోసిపుచ్చుతున్నారా? <sup>61</sup>

51 అంతకుముందే మేము ఇబ్రాహీముకు అతని మార్గదర్శకత్వాన్ని (ప్రజ్ఞను) ప్రసాదించాము. <sup>62</sup> అతని (యోగ్యత) గురించి మాకు ముందు నుంచే బాగా తెలుసు. <sup>63</sup>

الَّذِينَ يَخْشَوْنَ رَبَّهُم بِالْغَيْبِ وَهُمْ مِنَ السَّاعَةِ  
مُشْفِقُونَ ﴿٤٩﴾

وَهَذَا ذِكْرُ مُبْرِكِ أَنْزَلْنَاهُ أَنْزَلْنَاهُ لَكَ مُبْكِرُونَ ﴿٥٠﴾

وَلَقَدْ أَنْزَلْنَا إِلَىٰ إِبْرَاهِيمَ رُشْدَهُ مِن قَبْلُ وَكُنَّا بِهِ  
عَالِمِينَ ﴿٥١﴾

వారికే హితబోధినిగా పంపబడింది. ఎవరి హృదయాలలో అల్లాహ్ పట్ల భక్తి, భయము లేదో వారు దైవగ్రంథాన్ని అసలు పట్టించుకోరు. అలాంటప్పుడు ఆ గ్రంథం వారికి ఎలా మార్గదర్శకం కాగలుగుతుంది? మార్గదర్శకత్వం పొందాలనుకుంటే ముందు ఆ గ్రంథాన్ని శ్రద్ధాభక్తులతో అధ్యయనం చేయాలి. ఆపైన అందలి విషయాల గురించి చింతన చేయాలి.

60. ఇవి దైవభీతి, దైవభక్తి గలవారి లక్షణాలు. అల్ బఖరా సూరా ఆరంభంలోనూ, ఇతరచోట్ల కూడా అలాంటి భక్తిపరాయణుల చిహ్నాలు అభివర్ణించబడ్డాయి.
61. హితబోధను గ్రహించదలచే వారికొరకు ఈ గ్రంథం (ఖుర్ఆన్) శుభాల సరోవరం వంటిది. శ్రేయోదాయకమైనది. ఈ గ్రంథాన్ని కూడా మేమే అవతరింపజేశాము. తౌరాత్ గ్రంథం దైవగ్రంథం అని మీకు దృఢనమ్మకం ఉన్నప్పుడు “ఖుర్ఆన్ దేవుని తరఫున అవతరింపజేయబడింది ” అన్న విషయాన్ని మీరెందుకు నిరాకరిస్తున్నట్టు?
62. హజ్రత్ మూసా (అలైహిస్సలాం)కు తౌరాతు గ్రంథాన్ని వొసగక ముందే మేము ఇబ్రాహీమునకు సన్మార్గాన్ని, బుద్ధికుశలతను ప్రసాదించాము అని ఒక అర్థం వస్తుంది. ఇబ్రాహీమునకు ప్రవక్త పదవిని ఇవ్వకముందే అతని చుట్టూ ప్రబలి ఉన్న విగ్రహారాధన పట్ల ఆలోచనను రగుల్గొల్పాము అని మరొక అర్థం వస్తుంది.
63. అంటే మేము ప్రసాదించే తెలివితేటలకు, ప్రజ్ఞాపాటవాలకు అతను పూర్తిగా అర్హుడనీ, వాటిని అతను దుర్వినియోగం చేయడని మాకు తెలుసు.

52 అతను తన తండ్రితో, తన జాతి వారితో “ఇంతకీ మీరు ఇంతటి శ్రద్ధాభక్తులతో పూజిస్తూ కూర్చున్న ఈ విగ్రహాల సంగతేమిటి?”<sup>64</sup> అని అడిగినప్పుడు,

53 “మా తాతముత్తాతలు వీటిని పూజిస్తూ ఉండగా మేము చూసి ఉన్నాము”<sup>65</sup> అని వారంతా సమాధానమిచ్చారు.

54 “అలాగయితే మీరూ, మీ తాతముత్తాతలంతా స్పష్టమైన అపమార్గానికి లోనై ఉన్నారు” అని అతను అన్నాడు.

55 “ఏమిటి? నువ్వు మా వద్దకు నిజంగానే సత్యం తీసుకుని వచ్చావా? లేక ఇట్టే ఆటపట్టిస్తున్నావా?”<sup>66</sup> అని అడిగారు వారు.

إِذْ قَالَ لِأَيُّهَا قَوْمِي مَا هَذِهِ التَّمَاثِيلُ الَّتِي أَنْتُمْ لَهَا عَٰكِفُونَ ﴿٥٢﴾

قَالُوا وَجَدْنَا آبَاءَنَا لَهَا عَابِدِينَ ﴿٥٣﴾

قَالَ لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُّبِينٍ ﴿٥٤﴾

قَالُوا أَجِئْتَنَا بِالْحَقِّ أَمْ أَنْتَ مِنَ اللَّٰعِينِينَ ﴿٥٥﴾

64. ‘తమాసీల్’ (تَمَاثِيلُ) అంటే యధాతథంగా అనుకరించబడినవి అని అర్థం. రాతితో చెక్కిన శిల్పాలు, కాగితం లేక గోడలపై గీసిన బొమ్మలన్నీ ఇందులోకి వస్తాయి. ఇబ్రాహీమ్ జాతిప్రజలు తమ పూర్వీకుల్లోని పుణ్యపురుషుల విగ్రహాలను, రాళ్ళతో చెక్కిన వారి ఆకారాలను పూజిస్తూ వాటి ముందు తలవంచుతూ ఉండేవారు. ‘ఆకిఫూన్’ (عَٰكِفُونَ) అంటే పట్టుకు కూర్చోవటం, అక్కడే తిప్పవేయటం అని భావం. ‘ఏతెకాఫ్’ అనే పదం కూడా దీన్నుంచే వచ్చింది. దాసుడు ఏకాగ్రతతో దైవధ్యానం చేసేందుకు, దైవసామీప్యం పొందేందుకు ఏతెకాఫ్ వ్రతం పాటిస్తాడు. అయితే ఈ ఆయతులో మాత్రం ‘ఆకిఫూన్’ అంటే విగ్రహాల, దేవీదేవతల పట్ల గల భక్తి పారవశ్యంతో, పూజారులై కూర్చోవటం అని అర్థం. ఎక్కడో, ఎవరో ఎందుకు? నేడు మన నాట ముస్లిం సమాజంలో సయితం ఈ జాడ్యం తిప్పవేసింది. సమాధి పూజారులు, పీర్ల పూజారులు ఆస్థానములను నిర్మించుకుని అమితమైన భక్తితో అక్కడే తిప్పవేసి కూర్చోవటం, దుకాణాలలో ‘శుభం’ కోసం గోడలకు పంజాలు ఘోటోలు వ్రేలాడదీయటం-ఇదంతా ఏమిటి? షిర్క్ కాదా? అల్లాహ్ వారికి సద్బుద్ధిని వొసగు గాక!

65. అంతెందుకు, అజ్ఞానం వల్ల దురాచారాల ఊబిలో కూరుకుపోయిన నేటి ముస్లింలను వారి పనుల నుండి ఆపిచూడండి. మా తాతముత్తాతల కాలం నుండి వస్తున్న ఈ పనులను మేము ఎలా వదలిపెట్టేది? అంటారు. దైవగ్రంథాన్ని దైవప్రవక్త విధానాన్ని కాకుండా పండితుల, మతాచార్యుల అభిప్రాయాలపై నడిచే ముస్లింలది కూడా ఇదే వరస!

56 అతను ఇలా చెప్పాడు : “కాదు, వాస్తవానికి భూమ్యాకాశాల ప్రభువే మీ ప్రభువు. ఆయనే వాటిని సృష్టించాడు. ఈ విషయానికి సాక్ష్యమిచ్చే వారిలో నేనూ ఒకణ్ణి.”<sup>67</sup>

57 “అల్లాహ్ సాక్షిగా చెబుతున్నాను. మీరు వెనుతిరిగి వెళ్ళిపోయిన తరువాత నేను మీ విగ్రహాల అంతు చూస్తాను.”<sup>68</sup>

58 ఆ తరువాత అతను వాటన్నింటినీ ముక్కలు ముక్కలుగా పగులగొట్టాడు. అయితే పెద్ద విగ్రహాన్ని మాత్రం విడిచి పెట్టాడు. వారంతా దానివైపు మరల టానికే<sup>69</sup> (అలా చేశాడు).

59 “మా దేవుళ్లకు ఈ దుర్గతిని పట్టించిందెవరు? వాడెవడో నిజంగా పెద్ద దుర్మార్గుడే”<sup>70</sup> అని వారు అనసాగారు.

قَالَ بَلْ رَبُّكُمْ رَبُّ السَّمَوَاتِ وَالْأَرْضِ الَّذِي فَطَرَهُنَّ ۗ وَأَنَا عَلَىٰ ذَٰلِكُمْ مِنَ الشَّاهِدِينَ ﴿٥٦﴾

وَتَأْتِيهِمْ لَأَكِيدَنَّ أَصْنَامَكُمْ بَعْدَ أَنْ تُوَلُّوا مُدْبِرِينَ ﴿٥٧﴾

فَجَعَلَهُمْ جُودًا ۖ إِلَّا كِبِيرًا لَهُمْ لَعَلَّهُمْ إِلِيَّ يَرْجِعُونَ ﴿٥٨﴾

تَالْوَالِمِينَ لَفَلَّ هَذَا بِالْهَيْبَةِ إِنَّا لِلَّهِ مِنَ الظَّالِمِينَ ﴿٥٩﴾

66. వారలా అనటానికి కారణం, అంతకుముందు వారెన్నడూ దేవుని ఏకత్వం (తౌహీద్) గురించి వినకపోవటమే. బహుశా ఇబ్రాహీం తమను ఆట పట్టిస్తున్నాడేమోనని వారంతా అనుకున్నారు.

67. నేనేదో నవ్వులాటకు ఈ మాటలనటం లేదు. నాకు తెలిసిన సత్యాన్నే మీకు వివరిస్తున్నాను. ఈ విగ్రహాలలో మీ దేవుడు లేడు. యదార్థానికి భూమ్యాకాశాల వ్యవస్థను సృష్టించిన గొప్పవాడే మీ నిజదైవం అని ఇబ్రాహీం చెప్పారు.

68. హజ్రత్ ఇబ్రాహీం (అలైహిస్సలాం) మనసులో చేసుకున్న సంకల్పం ఇది. ‘మనసులో కాదు, నెమ్మదిగా చెప్పాడు’ అని మరికొందరు భావిస్తున్నారు. ఎందుకంటే ఆ విషయాన్ని కొందరికి వినిపించాలన్నది ఆయన లక్ష్యం. వాస్తవం అల్లాహ్ కే ఎరుక. మూలంలో ‘కైద్’ అన్న పదం వాడబడింది. నోటితో హితబోధ చేసిన తర్వాత చెడును నిర్మూలించేందుకుగాను పన్నే యుక్తి అని దాని భావం.

69. వారంతా పండుగ జరుపుకోవటానికి ఊరు విడిచి బయటికి వెళ్ళిన రోజున, హజ్రత్ ఇబ్రాహీం (అలైహిస్సలాం) అందివచ్చిన అవకాశాన్ని దొరకబుచ్చుకుని, వారి విగ్రహాలన్నింటినీ విరగొట్టారు. అక్కడున్న పెద్ద విగ్రహం జోలికి మాత్రం పోలేదు.

**60** “ఒక యువకుడు మా విగ్రహాలను గురించి (చెడుగా) ప్రస్తావించటం మేము విన్నాము. అతను ఇబ్రాహీంగా పిలువబడతాడు”<sup>71</sup> అని కొందరు చెప్పారు.

**61** “అయితే అతన్ని ప్రజలందరి సమక్షంలోకి తీసుకురండి, అందరూ అతనికి ప్రత్యక్షసాక్ష్యంగా ఉంటార” ని అన్నారు.<sup>72</sup>

**62** “ఓ ఇబ్రాహీం! మా విగ్రహాలకు ఈ (దు)స్థితిని కలిగించింది నువ్వేనా?” అని అతన్ని అడిగారు.

**63** “అహా! ఆ పనిని వీళ్ళ పెద్దాయనే చేశాడు. ఒకవేళ వాళ్ళు చెప్పగలిగితే వాళ్ళనే అడిగి తెలుసుకోండి”<sup>73</sup> అన్నాడు ఇబ్రాహీం.

قَالُوا سُبْحَانَ الَّذِي يَدْعُرُهُمْ قَالُ لَهُ إِبْرَاهِيمُ ﴿٦٠﴾

قَالُوا قَاتُوا بِهِ عَلَىٰ عَيْنِ النَّاسِ لَعَلَّهُمْ يَشْهَدُونَ ﴿٦١﴾

قَالُوا يَا إِبْرَاهِيمُ ﴿٦٢﴾

قَالَ بَلْ فَعَلَهُ كَبِيرُهُمْ هَذَا فَاسْتَؤْمَرُوا

إِنْ كَانُوا يَنْظُرُونَ ﴿٦٣﴾

గొడ్డలిని ఆ విగ్రహం చేతిలో పెట్టారని ఒక కథనం ఉంది. ఎవరయినా వచ్చి అడిగితే, ‘ఏమో ఆ పెద్ద విగ్రహాన్నే అడగండి’ అని చెప్పడానికే అలా చేశారు.

70. వారు జాతర నుండి తిరిగి వచ్చేసరికి విగ్రహాలన్నీ తునాతునకలై పడి ఉన్నాయి. ఎవడో పెద్ద దుర్మార్గుడే ఈ అపచారానికి పాల్పడి ఉంటాడని వారంతా అనుకున్నారు.

71. బహుశా ఇబ్రాహీమే ఈ పని చేసి ఉంటాడు. ఇంతకు ముందు అతను మా విగ్రహాల గురించి అభ్యంతరం తెలుపటం మేము విన్నాము అని కొంతమంది అనుమానం వ్యక్తం చేశారు.

72. అంటే, అతనికి మేము విధించే శిక్షను అందరూ చూడాలి. అలా చేస్తే వేరెవ్వరూ మళ్ళీ ఇటువంటి అపచారం చేయటానికి సాహసించరు అని ఒక అర్థం. లేదా అతనే ఈ పని చేసినట్లు జనులు సాక్ష్యం ఇవ్వటానికి అతన్ని అందరిముందూ హాజరుపరచండి అన్నది వేరొక అర్థం కావచ్చు.

73. ఆ విధంగా చూజ్రత్ ఇబ్రాహీం (అలైహిస్సలాం) ప్రజలందరి సమక్షంలో పిలువబడ్డారు. ఆయన చేసిన నిర్వాకం గురించి ప్రశ్నించబడ్డారు. ‘ఆ పనిని వీళ్ళ పెద్దాయనే చేశాడు.’ ఒకవేళ వీళ్ళు (పగులగొట్టబడిన ఈ విగ్రహాలు) మాట్లాడగలిగితే వీళ్ళనే అడిగి తెలుసుకోండి అని ఇబ్రాహీం సంజాయిషీ ఇచ్చారు. ఆ విగ్రహాల నిస్సహాయస్థితిని ప్రజలకు తెలియజేప్పేందుకే ఆయన అలా మాట్లాడారు. కదలలేని, మెదలలేని,



64 దాంతో వారు మనసుల్లోనే (వాస్తవాన్ని ఒప్పుకుని,) “అసలు దుర్మార్గులు మీరే కదా!”<sup>74</sup> అని (పరస్పరం) గొణుక్కున్నారు.

فَرَجَعُوا إِلَىٰ أَنفُسِهِمْ فَقَالُوا لَوْلَا إِلَهُنَا لَمُوتُوا لَكُلِّبُوا

పెదవి విప్పి పలకలేని ఈ రాతిబొమ్మలు దైవాలెలా అవుతాయి? మీరు ఇలాంటి నిస్సహాయులైన విగ్రహాలను పూజించటం ఎంతవరకు సహేతుకం? అని ఆయన ప్రశ్నించి వాళ్ళలో ఆలోచనను రగుల్తోల్పాలని భావించారు. ఒక ప్రామాణిక హదీసులో దైవప్రవక్త ఇబ్రాహీం (అలైహిస్సలాం) గారి ఈ మాట (ఈ పనిని ఆ పెద్దాయనే చేశాడు)ను అబద్ధం చెప్పటంగా అభివర్ణించటం జరిగింది. హజ్రత్ ఇబ్రాహీం మూడు సందర్భాలలో మూడు అబద్ధాలు చెప్పారు. వాటిలో రెండు అల్లాహ్ కోసం చెప్పారు. (1. “ఈ పెద్దాయనే చేశాడు.” 2. “నేను సంబరానికి రాలేను. వ్యాధిగ్రస్తుడనై ఉన్నాను”). 3. మూడో అబద్ధం తన భార్య విషయంలో చెప్పారు - చక్రవర్తి సమక్షంలో ఆమెను తన సోదరిగా ప్రకటించారు (సహీహ్ బుఖారీ - కితాబుల్ అబియా).

అయితే వర్తమాన కాలపు కొందరు ఖుర్ఆన్ వ్యాఖ్యాతలు ఈ ప్రామాణిక హదీసును ఖుర్ఆన్ తో వ్యాఘాతం చెందే హదీసుగా అభివర్ణించి, అది ప్రామాణిక హదీసు అని నొక్కి చెప్పేవారిని విమర్శించారు. కాని ఈ వ్యాఖ్యాతల విమర్శ సహేతుకమైనది కాదు. విషయంలోని వాస్తవికత రీత్యా వాటిని ‘అబద్ధాలు’ అని ఎవరూ అనలేరు. కాని బాహ్య స్వరూపం దృష్ట్యా మాత్రం వాటిని ‘అబద్ధాల’ జాబితా నుంచి తొలగించలేరు. ఆ మాటకొస్తే ఈ ‘అబద్ధాలు’ దైవసమక్షంలో నిలదీయదగిన అబద్ధాలు కూడా కావు. ఎందుకంటే అవి అల్లాహ్ కొరకే చెప్పబడ్డాయి. అయితే దైవప్రసన్నత కోసం ఏ పాపకార్యమూ జరుపబడదు. పైకి అబద్ధంగా కనిపిస్తున్నప్పటికీ వాస్తవికత రీత్యా అది అబద్ధం కానిపక్షంలో మాత్రమే - గత్యంతరం లేని స్థితిలో - అలా చెప్పవచ్చు. ఉదాహరణకు : హజ్రత్ ఆదం (అలైహిస్సలాం) నిషిద్ధ వృక్షాన్ని సమీపించి, దాని ఫలాన్ని తిన్న సంఘటననే తీసుకోండి. ఆయన ఆ చర్యకు పాల్పడి అవిధేయతకు ఒడిగట్టారనీ, దారితప్పారనీ అంటూనే మరుపువల్ల, సంకల్పబలం లోపించటం వల్ల ఆయనకు ఆ పరిస్థితి దాపురించినదని కూడా ఖుర్ఆన్ అంటోంది. మంచీ చెడుల కోణాలు రెండూ అందులో అంతర్లీనమై ఉన్నాయి.

హజ్రత్ ఇబ్రాహీం (అలైహిస్సలాం) గారి మాట పైకి అబద్ధంగానే అగుపిస్తుంది. ఎందుకంటే ఆయన చెప్పింది ఒకటైతే, చేసింది ఇంకొకటి. విగ్రహాలను విరగ్గొట్టింది ఆయనే. కాని ఆ పని చేసింది పెద్ద విగ్రహం అని చెప్పారు. అయితే ఈ సందర్భంగా ఆయన ఉద్దేశం అది కాదు. విగ్రహాల నిస్సహాయస్థితిని అందరికీ అర్థమయ్యేలా చెప్పి, దేవుని ఏకత్వాన్ని చాటి చెప్పటం ఆయన ఆశయం. కాబట్టి వాస్తవికత రీత్యా ఆయన చెప్పిన మాటను మనం ‘అబద్ధం’ అని అనే బదులు, తన వాదనను రుజువు చేయడానికి అవలంబించిన ఒకానొక పద్ధతి అని అనటం సమంజసం. ఇదిలా

**65** కాని తరువాత వారి బుద్ధి తలక్రిందులైంది; “ఇవి మాట్లాడలేవన్న సంగతి నీకూ తెలుసు కదా!”<sup>75</sup> అన్నారు వారు.

**66** (ఇబ్రాహీమ్ అప్పటికప్పుడే) అడిగేశాడు : “(మీ పరిస్థితి కడు శోచనీయం!) మీరు అల్లాహ్ ను వదలి మీకు ఏమాత్రం లాభంగానీ, నష్టంగానీ కలిగించలేని వాటిని పూజిస్తున్నారా?”

ثُمَّ نَكَّسْنَا عَلَىٰ رُءُوسِهِمُ لَقَدْ عَلِمْتُمْ  
مَا هُمُورًا يُبْطِقُونَ ﴿٥٥﴾

قَالَ أَفَتَعْبُدُونَ مِن دُونِ اللَّهِ مَا لَا يَنْفَعُهُمْ  
وَلَا يَضُرُّهُمْ ﴿٥٦﴾

ఉండగా హదీసులో ఈ ‘అబద్దాల’ ప్రస్తావన ఏ సందర్భంగా వచ్చింది? హజ్రత్ ఇబ్రాహీం (అలైహి) మాటల్లోని అంతరార్థం ఏమిటి? అన్న విషయాన్ని గురించి కూడా ఆలోచించటం అవసరం. మహ్మద్ మైదానంలో (తీర్చుదినాన) రాజాధిరాజు అయిన అల్లాహ్ సమక్షంలోకి వెళ్ళి ప్రజల కొరకు సిఫారసు చేయడానికి ఇబ్రాహీం (అలైహిస్సలాం) వెనుకంజ వేస్తారు. ప్రపంచంలో మూడు సంక్లిష్ట పరిస్థితుల్లో మూడు తప్పులు తన వల్ల జరిగాయనీ, ఆ కారణంగా తాను తన ప్రభువు ఎదుట వచ్చి సిఫారసు చేయలేనని ఆయన అంటారు. యదార్థానికి అవి తప్పులు కానే కావు. అంటే - వాస్తవికత దృష్ట్యా, సదాశయం రీత్యా అవి అబద్దాలు కావు. కాకపోతే దేవుని ఔన్నత్యం, వైభవం కారణంగా ఆయన భీతిచెందుతారు. తాను చెప్పిన మూడు మాటలు అబద్దాలను పోలి ఉన్నందున అల్లాహ్ వాటిపై తనను నిలదీస్తాడేమోనని ఆయన కుమిలిపోతారు. ఒకవిధంగా చూస్తే ఇది ప్రవక్త ఇబ్రాహీం (అలైహిస్సలాం) గారి అణకువనీ, రుజువర్తనని చాటిచెబుతోంది. కనుక ఈ హదీసు ఉద్దేశం హజ్రత్ ఇబ్రాహీం (అలైహిస్సలాం) గారిని అసత్యవంతులుగా నిరూపించటం ఎంతమాత్రం కాదు. తీర్చుదినాన దైవభీతితో ఆయన ఎలా కంపిస్తూ ఉంటారో తెలియజెప్పటమే ఈ హదీసు ప్రధాన ఉద్దేశం.

**74.** హజ్రత్ ఇబ్రాహీం (అలైహిస్సలాం) సమాధానం వారిని ఆలోచనలో పడవేసింది. తక్షణం ఏమీ చెప్పలేకపోయారు. ఇతను చెప్పేది నిజమేకదా! నిజానికి దుర్మార్గానికి ఒడిగడుతున్నది మీరే కదరా! అని ఒండొకరు గుసగుసలాడుకున్నారు. సాటి విగ్రహాలను విరగ్గొడుతుంటే అడ్డుకోలేని విగ్రహాలు పూజకు అర్హులైతే అవుతాయి? అన్న ప్రశ్న వారి మెదడును తొలచివేసింది. తమ విగ్రహాలపై కాపలాగా ఎవరనీ నియమించకుండా సంబరానికి వెళ్ళినందుకు వాళ్లు పరస్పరం నిందించుకున్నారని మరికొందరు వివరించారు.

**75.** ఆ తరువాత వారు ఆ షాక్ నుంచి తేరుకుని, ఇబ్రాహీం (అలైహి) వైపుకు మరలారు. “ఈ విగ్రహాలు పలకలేవన్న సంగతి నీకూ తెలుసుకదా! మరి వీళ్ళనే అడగండి అని ఎందుకంటున్నావు?” అన్నారు.

67 “ధూత్కారం, మీపైనా, అల్లాహ్ ను కాదని మీరు పూజించే దేవుళ్ళపైనా, మీకు ఈ పాటి ఇంగిత జ్ఞానం కూడా లేదా?”<sup>76</sup>

68 (దానికి వారి అహం దెబ్బతిన్నది) “మీరేదన్నా చేయాలనే అనుకుంటే ఇతన్ని అగ్నికి ఆహుతి చేయండి. మీ దేవుళ్లకు సహాయంగా నిలబడండి”<sup>77</sup> అని వారన్నారు.

69 “ఓ అగ్ని, నువ్వు ఇబ్రాహీమ్ కొరకు చల్లగానూ, సురక్షితంగానూ మారిపో” అని మేము ఆదేశించాము.

أَفِ لَكُمْ وَلِمَا تَعْبُدُونَ مِنْ دُونِ اللَّهِ  
أَفَلَا تَعْقِلُونَ ﴿٥٦﴾

﴿٥٦﴾ قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فَاعِلِينَ ﴿٥٧﴾

فَلَمَّا يَأْتِ الْكُوفِيُّ بَرْدًا وَسَلْمًا عَلَىٰ بُرْهِيْمَةَ ﴿٥٩﴾

76. వారి ప్రశ్నలోనే వారికి సమాధానం ఉంది. ఆ సంగతి తెలిసి కూడా వారు పసలేని ప్రశ్న వేసినందుకు హజ్రత్ ఇబ్రాహీం (అలైహిస్సలాం)కు వారి పరిస్థితిపై కించిత జాలి, విచారం కూడా కలిగింది. అందుకే మీకు ‘బొత్తిగా బుద్ధిలేదా?’ అని సూటిగా అడిగేశారు. మీరు పూజించే ఈ విగ్రహాలు అత్యంత దయనియస్థితిలో ఉన్నాయని తెలిసి కూడా వాటి ముందే ఎందుకు తలవంచుతున్నారు? అని తన ఆవేదనను వ్యక్తపరిచారు.

77. హజ్రత్ ఇబ్రాహీం (అలైహిస్సలాం) హేతుబద్ధంగా ఇచ్చిన సమాధానం వాళ్ళను ఆలోచనలో పడవేసినప్పటికీ, సత్యాన్ని బాహుటంగా ఒప్పుకోవటానికి అహం అడ్డుతగిలింది. వారి నరనరాన జీర్ణించుకుపోయిన అవిశ్వాసం, బహుదైవారాధన వారి మనోనేత్రాన్ని కాంతిహీనం చేసేసింది. అందువల్ల వారు పశ్చాత్తాపభావంతో కుంచించుకుపోవలసింది పోయి - కుహనా ప్రతిష్ఠల కోసం - హజ్రత్ ఇబ్రాహీంపై తిరగబడ్డారు. ఆయన్ని సజీవంగా దహనం చేసే సన్నాహాలు మొదలెట్టారు. ఆ విధంగా వారు తమ దేముళ్ళకు ‘సహాయం’ చేయాలనుకున్నారు. పెద్ద అగ్ని గుండం తయారుచేయబడింది. వారు ఆ ఏకదైవారాధకుణ్ణి అగ్నికి ఆహుతి చేసే దుస్సాహసానికి ఒడిగట్టారు. అయితే తన ప్రియతముని కోసం చల్లారిపోమ్మని అల్లాహ్ అగ్నిని ఆదేశించాడు. ఆయనకు రక్షణ కల్పించమని కూడా ఆజ్ఞాపించాడు. ‘చల్లారిపో’ అని అనటంతోపాటు ‘రక్షణ కల్పించు’ అని కూడా చెప్పటం గమనార్హం. ‘రక్షణ కల్పించు’ అని చెప్పకుండా ఉంటే ఆ అగ్ని పూర్తిగా చల్లబడి మంచుగడ్డలా అయిపోయి ఉండేదనీ, అదేగనక జరిగితే హజ్రత్ ఇబ్రాహీం తట్టుకోలేకపోయేవారని పండితులు వ్యాఖ్యానించారు. మొత్తానికి ఇదొక గొప్ప అద్భుతం! దహించివేసే అగ్నిగుండాన్ని అల్లాహ్ తన ప్రియతమ దాసునికోసం పూలవనంగా మార్చివేశాడు. ఈ విధంగా కరుణా మయుడైన అల్లాహ్ కర్మశుల బారినుంచి తన ప్రవక్తను కాపాడాడు.

**70** వారు ఇబ్రాహీముకు కీడు చేయాలనుకున్నారు. కాని మేము వాళ్ళనే ఎక్కువగా నష్టానికి గురిచేశాము.

**71** మేము అతనినీ, లూతునూ కాపాడి, లోకవాసుల కోసం శుభాలను పొందు పరచిన భూభాగం వైపుకు తీసుకు వెళ్ళాము. <sup>78</sup>

**72** ఇంకా మేము అతనికి (ఇబ్రాహీము నకు) ఇస్హాఖును ప్రసాదించాము. ఆపైన అదనంగా (మనవడిగా) యాఖూబును కూడా అనుగ్రహించాము. <sup>79</sup> వారందరినీ సద్వర్తనులుగా చేశాము.

**73** ఇంకా - మా ఆదేశానుసారం ప్రజలకు మార్గదర్శకత్వం వహించటానికి మేము వారిని ఇమాములు (నాయకులు)గా తీర్చిదిద్దాము. పుణ్యకార్యాల చేస్తూ ఉండాలనీ, నమాజులను నెల కొల్పుతూ ఉండాలనీ, జకాత్ (దానాన్ని) చెల్లిస్తూ ఉండాలనీ మేము వారికి సూచించాము (వారి వైపుకు వహీ పంపాము). వారంతా మమ్మల్నే ఆరాధించేవారు.

**74** మేము లూతు (అలైహిస్సలాం)కు నిర్ణయం గైకొనే శక్తిని, జ్ఞానాన్ని ప్రసాదించాము. నీతిమాలిన పనులకు లోనై ఉన్న

وَأَرَادُوا بِهِ كَيْدًا فَجَعَلْنَاهُمُ الْخٰسِرِينَ ﴿٧٠﴾

وَنَجَّيْنَاهُ وَلُوطًا إِلَى الْأَرْضِ الَّتِي بَرَكْنَا

فِيهَا لِلْعٰلَمِينَ ﴿٧١﴾

وَوَهَبْنَا لَهُ إِسْحٰقَ وَيَعْقُوبَ نَافِلَةً ۗ وَكُلًّا جَعَلْنَا  
طٰلِحِينَ ﴿٧٢﴾

وَجَعَلْنَاهُمْ آيٰتَةً يَّهْدُونَ بِأَمْرِنَا وَأَوْحَيْنَا إِلَيْهِمْ فِعْلَ  
الْخَيْرٰتِ وَأَقَامَ الصَّلٰوةَ وَآتَاؤُا الزَّكٰوةَ وَكَانُوا تٰعٰبِدِينَ ﴿٧٣﴾

وَلُوطًا اَتَيْنَاهُ حُكْمًا وَعِلْمًا وَنَجَّيْنَاهُ مِنَ الْغٰرِ الَّتِي

كَانَتْ تَعْمَلُ الْخَبِيْثٰتِ اِنَّهُمْ كَانُوْا قَوْمًا سُوْٓءَ فِئْرٰتِينَ ﴿٧٤﴾

78. ఇంతకీ 'ఆ భూభాగం' ఏది? అత్యధికమంది ఖుర్ఆన్ వ్యాఖ్యాతల ప్రకారం అది సిరియా భూభాగం. అది సస్యశ్యామల దేశం. సారవంతమైన భూములు, కాలువలతో పాటు ఆ ప్రదేశంలో చాలామంది ప్రవక్తలు నివాసమేర్పరచుకోవటం వల్ల అది శుభప్రదమైన ప్రదేశంగా ఖ్యాతి గడించింది.

79. 'నాఫిలతన్' (نٰفِلًا) అంటే అదనంగా, పైపెచ్చు అన్న అర్థాలువస్తాయి. ఇబ్రాహీం కేవలం కొడుకు కోసమే దుఆ చేశాడు. మేమతనికి కొడుకుతోపాటు మనవణ్ణి కూడా ప్రసాదించాము.

జనవాసం బారినుంచి అతనికి విముక్తిని కల్పించాము. ఆ జాతి వారు పరమ నీచులు, అవిధేయులు.

**75** మేము లూతును మా కారుణ్యంలో చేర్చుకున్నాము. నిశ్చయంగా అతను సజ్జనుల కోపకు చెందినవాడు. <sup>80</sup>

**76** అంతకుముందు నూహ్ మొరపెట్టు కున్నప్పటి సమయాన్ని కూడా గుర్తు చేసుకోండి. మేము అతని మొరను ఆలకించి ఆమోదించాము. అతన్నీ, అతని ఇంటి వారినీ తీవ్రమైన వ్యధ నుంచి కాపాడాము.

**77** మా ఆయతులను ధిక్కరిస్తూ వచ్చిన జాతికి వ్యతిరేకంగా మేము అతనికి సహాయం చేశాము. నిశ్చయంగా ఆ జాతి వారు పాపాత్ములు. అందుకే మేము వారందరినీ ముంచివేశాము.

**78** దావూదు, సులైమానులను కూడా (జ్ఞప్తికి తెచ్చుకోండి). కొందరి మేకలు రాత్రి పూట పొలంలో పడి మేయగా, ఆ పొలం విషయంలో వారిద్దరూ తీర్పు చేస్తున్నప్పుడు, ఆ తీర్పునంతటినీ మేము గమనిస్తూనే ఉన్నాము.

وَأَدْخَلْنَاهُ فِي رَحْمَتِنَا إِنَّهُ مِنَ الصَّالِحِينَ ﴿٨٠﴾

وَنُوحًا إِذْ نَادَى مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ مِنَ الْكَرْبِ الْعَظِيمِ ﴿٨١﴾

وَصَرَّيْنَاهُ مِنَ الْقَوْمِ الَّذِينَ كَذَّبُوا بِآيَاتِنَا إِنَّهُمْ كَانُوا قَوْمًا سَوِيًّا فَأَغْرَقْنَاهُمْ أَجْمَعِينَ ﴿٨٢﴾

وَدَاوُدَ وَسُلَيْمَانَ إِذْ يَحْكُمُونَ فِي الْحَرْثِ إِذْ نَفَثَتْ فِيهِمْ غَمَمُ الْقَوْمِ وَكُنَّا لِحُكْمِهِمْ شَاهِدِينَ ﴿٨٣﴾

80. హజ్రత్ లూత్ (అలైహిస్సలాం) హజ్రత్ ఇబ్రాహీం (అలైహిస్సలాం)కు భాతృజుడు అవుతారు. ఇబ్రాహీమ్ ప్రవక్తను విశ్వసించి, ఆయనతోపాటు ఇరాక్ ప్రాంతం నుంచి సిరియాకు వలసవెళ్ళినవారిలో ఈయన కూడా ఉన్నారు. అల్లాహ్ ఈయనగారికి కూడా యుక్తిని, వివేకాన్నీ వొసగాడు. ఆయన్ని తన ప్రవక్తగా ఎన్నుకున్నాడు. ఆయన ప్రవక్తగా పంపబడిన ప్రాంతం అమూరాగా, సదూమ్గా పిలువబడుతోంది. అది పాలస్తీనాలోని మృత సముద్రానికి ఆనుకుని, జోర్డాన్ వైపుకు విస్తరించి ఉన్న సారవంతమైన, పచ్చని ప్రదేశం. ప్రస్తుతం ఆ ప్రాంతంలో చాలా భూభాగం మృతసముద్రంలో అంతర్భాగంగా ఉంది. ఆయనజాతివారు స్వలింగ సంపర్కం (హోమో సెక్సువాలిటీ) జాడ్యానికి లోనయ్యారు. వచ్చేపోయే జనులను వేధించటం,

**79** మరి (ఆ సమయంలో ఆ వివాదంపై) మేము సులైమానుకు సరైన అవగాహనను కలుగజేశాము.<sup>81</sup> ఆ మాటకొస్తే వారిలో ప్రతి ఒక్కరికీ మేము నిర్ణయం తీసుకునే శక్తినీ, జ్ఞానాన్నీ ఇచ్చి ఉన్నాము. మేము

فَقَهَّمَهَا سَلِيمًا ۖ وَكَلَّمَآءًا حَلِيمًا ۗ وَسَخَّرْنَا

వెటకారంగా మాట్లాడటం వారి దినచర్యగా మారిపోయింది. వారి చేష్టను అల్లాహ్ ఇక్కడ అత్యంత నీతిమాలిన చేష్టగా, పాపిష్టిపనిగా అభివర్ణించాడు. ఎట్లకేలకు అల్లాహ్ హజ్రత్ లూత్‌ను, ఆయన అనుయాయులను తన కారుణ్యపరిధిలోకి తీసుకుని చెండాలమైన పనికి అలవాటుపడిన వారందరినీ నాశనం చేశాడు.

81. ఆ కేసు గురించి ఖుర్ఆన్ వ్యాఖ్యాతలు ఈ విధంగా వివరించారు: ఒకవ్యక్తి మేకలు రాత్రి సమయంలో మరోవ్యక్తి చేసులో పడి అడ్డదిడ్డంగా మేసాయి. చేనంతా తొక్కేశాయి. ఆ కాలంలో హజ్రత్ దావూద్ (అలైహిస్సలాం) ప్రవక్తతోపాటు రాజ్యాధికారి కూడాను. ఆయన ఆ కేసును గురించి విచారించి మేకల యజమాని తన మేకలన్నింటినీ పొలం యజమానికి ఇచ్చివేయాలని తీర్పు ఇచ్చారు. ఆ విధంగా పంటకు జరిగిన నష్టం భర్తీ అవుతుందని ఆయన తలపోశారు. కాని హజ్రత్ సులైమాన్ (అలైహిస్సలాం) ఈ తీర్పుతో విభేదించారు. మేకలను పొలం యజమానికి శాశ్వతంగా కాకుండా కొంతకాలం పాటు మాత్రమే స్వాధీనం చేయాలనీ, ఆ మేకల (పాలు) ద్వారా పొలం యజమాని లబ్ధిపొందవచ్చనీ, ఈ మధ్య కాలంలో మేకల యజమాని ఆ పొలానికి కాపలాగా ఉంటూ, దానికి నీరు సరఫరా చేస్తుండాలనీ, మేకలు పడి మేయక ముందు పొలం ఎలా ఉండేదో అలా తయారైన తరువాత వస్తుమార్పిడి చేసుకొని ఇద్దరూ పూర్వస్థితికి రావాలని, తద్వారా ఎవరికీ అన్యాయం జరగదని ఆయన తీర్పు ఇచ్చారు. మొదటి తీర్పుకంటే ఈ తీర్పు మెరుగైనది. ఎందుకంటే ఈ రెండవ తీర్పు ప్రకారం మేకల యజమాని కొంతకాలం పాటు శ్రమదానం చేసి రైతుకు జరిగిన నష్టాన్ని పూరించాడు. అటు రైతు కూడా ఈలోగా ఖాళీగా కూర్చోకుండా మేకల ద్వారా ప్రయోజనం పొందాడు. ఈ తీర్పు సులైమాన్ (అలైహిస్సలాం)కు ప్రసాదించబడిన విషయావగాహనకు, బుద్ధికుశలతకు ప్రబల నిదర్శనం. అయితే అల్లాహ్ వారిద్దరినీ మెచ్చుకున్నాడు. వారుభయులకు తాను బుద్ధివివేచనలను ప్రసాదించానని చెప్పాడు.

ఈ కేసును ఉదాహరిస్తూ కొందరు ఏమంటారంటే; సమకాలీన సమస్యలను (సవాళ్లను) షరీయతు సూత్రాలకు అన్వయింపజేసే ప్రతి ధర్మశాస్త్ర నిపుణుడూ (ముజ్తహిద్) సరైన తీర్పురిగానే పరిగణించబడతాడు. అయితే ఈ వాదన సరైనది కాదని ఇమామ్ షౌకానీ అంటున్నారు. ఏదేని ఒక వ్యవహారంపై రెండు వేర్వేరు (పరస్పర విరుద్ధమైన) తీర్పులు ఇచ్చే న్యాయమూర్తులు ఏకకాలంలో ఇద్దరూ 'కర్కత్'

దావూదుతో పాటు పర్వతాలు,<sup>82</sup> పక్షులు<sup>83</sup> అతనికి లోబడి (దైవ) స్తోత్రం చేసేవిగా చేశాము. ఇదంతా చేసినది మేమే.<sup>84</sup>

80 మీ కోసం ఒక (ప్రత్యేక) వస్త్రాన్ని అల్లే కళను మేమతనికి నేర్పాము - తద్వారా మీరు యుద్ధంలో (వేలు పడకుండా) రక్షణ పొందటానికి!<sup>85</sup> మరి మీరు కృతజ్ఞులుగా మసలుకుంటున్నారా?

۞ مَعَ دَاوُدَ الْجِبَالِ يُسَبِّحْنَ وَالطَّيْرُ وَكُنَّ أَفْجِلِينَ ۝

وَعَلَّمْنَاهُ صَنْعَةَ لَبُؤِيسَ لِكُمْ لِيُحِصِنَكُمْ

۝ مِّنْ بَاسِكُمْ فَهَلْ أَنْتُمْ شَاكِرُونَ ۝

ఎలా అవుతారు? ఎన్నటికీ కాలేరు. వారిలో ఎవరో ఒక్కరు మాత్రమే సరైన తీర్పు ఇచ్చినవారై ఉంటారు. రెండవ వ్యక్తి ఇచ్చిన తీర్పు న్యాయానికి, వాస్తవికతకు దూరంగా ఉంటుంది. అయితే తప్పుడు తీర్పు ఇచ్చిన వ్యక్తి మాత్రం దైవసమక్షంలో పాపాత్ముడుగా పరిగణించబడడు. పైగా అతనికి - అతను చేసిన కృషికిగాను - ఒకింత పుణ్యఫలమే లభిస్తుంది. హదీసు ద్వారా అవగతమయ్యేది కూడా ఇదే (ఫత్హుల్ ఖదీర్).

82. దావూద్ ప్రవక్త చేసిన దైవస్తోత్రం మూలంగా పర్వతాలు ప్రతిధ్వనించేవి అన్నది దీని భావం ఎంతమాత్రం కాదు. దావూదు (అలైహిస్సలాం) దైవస్తోత్రం చేసినట్లుగా, అతనితోపాటు పర్వతాలు కూడా ఆ స్తోత్రంలో పాల్గొనేవి అని దాని భావం.

83. పక్షులు కూడా దావూదు (అలైహిస్సలాం) గారి మధురమైన స్తోత్రగానం విని ఆయనతో కలిసి వంతపాడేవి. పక్షులు దైవప్రవక్త దావూద్ (అలైహిస్సలాం) ఆజ్ఞలకు కట్టుబడి ఉండేటట్లుగా చేశాడు దేవుడు (ఫత్హుల్ ఖదీర్).

84. పర్వతాలు, పక్షులు దావూదుతో కలిసి దైవస్తోత్రం చేసినా, ఎగిరే పక్షులు దావూదు ఆజ్ఞలను తు.చ. తప్పకుండా అమలుచేసినా - ఇదంతా మా ప్రణాళికేనన్న సంగతిని విస్మరించకండి. అందువల్ల 'ఇది సంభవమేనా?!' అని ఆశ్చర్యపడాల్సిన అవసరంగానీ, త్రోసిపుచ్చవలసిన అగత్యం గానీ లేదు. ఎందుకంటే మేము తలచినది చేసి తీరుతాము అని అల్లాహ్ అంటున్నాడు.

85. మేము ఇనుమును దావూదు (అలైహిస్సలాం) కొరకు మెత్తబరచాము. దాంతో అతను యుద్ధ సమయాలలో ధరించే ప్రత్యేక వస్త్రాలను, ఇనుప కవచాలను తయారుచేసే వాడు. ఆ వస్త్రాలు మీకు యుద్ధాలలో ఎంతగానో ఉపయోగపడేవి అని అల్లాహ్ చెబుతున్నాడు. హజ్రత్ ఖతాదా (రజి) కథనం ప్రకారం హజ్రత్ దావూద్ (అలైహిస్సలాం)కు పూర్వం కూడా సిపాయిల ద్రుస్సులు తయారయ్యేవి. అయితే అవి చాలా సాదాసీదాగా ఉండేవి. వాటిలో వలయాలు ఉండేవి కావు. వలయాలతో కూడిన కవచాలను తయారుచేసిన తొలి వ్యక్తి దావూద్ ప్రవక్తే. (ఇబ్నె కసీర్).

**81** ఇంకా మేము ప్రచండ వేగంతో వీచే గాలిని సులైమానుకు లోబరచాము. <sup>86</sup> అది అతని ఆజ్ఞలననుసరించి, మేము శుభాలను ప్రోదిచేసిన భూభాగం వైపుకు నడిచేది. అన్ని విషయాలూ మా జ్ఞాన పరిధిలో ఉన్నాయి.

**82** అలాగే ఎన్నో ఘైతానులను కూడా మేము అతని అదుపాజ్ఞలలో ఉంచాము. అతని కోసం అవి (సముద్రంలో) మునకలు వేసేవి. ఇది గాకుండా ఇంకా ఇతరత్రా ఎన్నో పనులు కూడా చేసి పెట్టేవి. <sup>87</sup> వాటన్నింటినీ మేమే పర్యవేక్షిస్తూ ఉండేవారం. <sup>88</sup>

**83** మరి అయ్యూబు (స్థితిని గురించి కూడా ఓసారి మననం చేసుకోండి). అతను “నాకు ఈ వ్యాధి సోకింది. నువ్వు కరుణించే వారందరిలోకీ అపారంగా కరుణించేవాడవు” అని తన ప్రభువును మొరపెట్టుకున్నప్పుడు,

وَلَسُلَيْمَانَ الرِّيحَ عَاصِفَةً تَجْرِي بِأَمْرٍ إِلَى الْأَرْضِ  
الَّتِي بَرَكْنَا فِيهَا وَكُنَّا بِحَجْلِ شَيْءٍ عَلَيْهِمْ ۝۸۱

وَمِنَ الشَّيْطَانِ مَنْ يَغْوُ صَوْنًا لَهُ وَيَعْمَلُونَ عَمَلًا  
دُونَ ذَلِكَ وَكُنَّا لَهُمْ حَافِظِينَ ۝۸۲

وَأَيُّوبَ إِذْ نَادَى رَبَّهُ أَنِّي مَسَّنِيَ الضُّرُّ وَأَنْتَ  
أَرْحَمُ الرَّاحِمِينَ ۝۸۳

86. పర్వతాలను, పక్షులు గువ్వలను దేవుడు దావూదుకు వశపరచినట్టే ‘వాయువు’ను సులైమాన్ కు స్వాధీనం చేశాడు. ఆయన తన సలహాదారుల సమేతంగా రాజ్యపీఠంపై కూర్చొని, తాను కోరిన ప్రదేశానికి గాలిలో ఎగిరిపోయేవారు. కొన్ని నెలల తరబడి చేయాల్సిన సుదీర్ఘ ప్రయాణం కొన్ని నిమిషాలలో, కొన్ని గంటలలో చేసేవారు. శుభాలు ప్రోదిచేయబడిన భూభాగం అంటే సిరియా ప్రాంతం అని భావం.

87. జిన్నాతులు అనే సృష్టితాలు కూడా హజ్రత్ సులైమాన్ అదుపులో ఉండేవి. ఆయన ఆజ్ఞాపించినప్పుడల్లా అవి సముద్రంలో మునకలు వేసి విలువైన ముత్యాలు, పగడాలు వెలికితెచ్చేవి. అంతేకాదు, ఎన్నో బ్రహ్మాండమైన కట్టడాలు, బహుళార్థ సాధక ప్రాజెక్టుల పనిని కూడా ఆయన వాటిచేత చేయించేవారు.

88. దీని అర్థం ఏమిటంటే జిన్నులలో సాధారణంగా తలబిరుసుతనం ఎక్కువగా ఉంటుంది. అదను చూసి అరాచకాన్ని, అశాంతిని కూడా జిన్నులు సృష్టిస్తాయి. అయితే వాటిలో ఉన్న ఈ చెడుగు ద్వారా సులైమానుకు ఎలాంటి కీడు, అపకారం జరగకుండా మేము వాటిని పర్యవేక్షిస్తూ ఉండేవాళ్ళం అని అల్లాహ్ చెబుతున్నాడు.



84 మేము అతని ప్రార్థనను ఆలకించి, ఆమోదించాము. అతని బాధను దూరం చేశాము. అతనికి అతని ఇంటివారలను ప్రసాదించాము. పైగా వారితోపాటు వారిని పోలిన మరి అంతే మందిని మా ప్రత్యేక కటాక్షంతో<sup>89</sup> అతనికి వాసగాము - నికార్పయిన దాసుల కొరకు ఇదొక గుణపారం కావాలని!

85 ఇంకా ఇస్మాయిలు, ఇద్రీసు, జుల్కిఫ్లీ<sup>90</sup> (లను కూడా జ్ఞప్తికి తెచ్చుకోండి). వారంతా సహనశీలర కోవకు చెందినవారు.

فَأَسْتَجَبْنَا لَهُ فَكَشَفْنَا مَا بِهِ مِنْ ضُرِّهِ وَآتَيْنَاهُ أَهْلَهُ  
وَمَثَلَهُمْ مَعَهُمْ رَحْمَةً مِنَّا وَعَذَابًا لِّلْمُذِبِّينَ ﴿٨٥﴾

وَإِسْمَاعِيلَ وَإِدْرِيسَ وَذَا الْكِفْلِ كُلٌّ مِنَ الصَّابِرِينَ ﴿٨٥﴾

89. దివ్య ఖుర్ఆన్ లో హజ్రత్ అయ్యూబ్ అలైహిస్సలాం సహనమూర్తిగా పేర్కొనబడ్డారు (సాద్ సూరా-44). ఆయన కఠిన పరీక్షలకు గురిచేయబడ్డారు. కాని ఆయన మాత్రం ఎన్నడూ సహనాన్ని వీడలేదు. దేవునిపట్ల ఎన్నడూ కృతఘ్నతా ధోరణిని వ్యక్తపరచలేదు. ఇంతకీ ఆ బాధలు, పరీక్షలు ఏమిటో ప్రామాణిక ఆధారాల ద్వారా తెలియరావటం లేదు గాని దివ్య ఖుర్ఆన్ వివరిస్తున్న దానినిబట్టి దేవుడు మొదట ఆయనకు అపారమైన సిరిసంపదలను, కొడుకులను ప్రసాదించాడు. అయితే ఆ తరువాత ఆయన్ని పరీక్షించే నిమిత్తం వాటన్నింటినీ లాక్కున్నాడు. ఆఖరికి ఆయన తీవ్రమైన అస్వస్థతకు కూడా లోనయ్యారు. కడకు 18 ఏండ్ల తరువాత ఆయన తన ప్రభువు సన్నిధిలో ఆర్ద్రతతో వేడుకున్నారనీ - దేవుడు ఆయన ఫిర్యాదును విన్నాడనీ, ఆయనకు తిరిగి ఆయురారోగ్యాలతో పాటు, మునుపటికన్నా రెట్టింపు సంపదను అలుబిడ్డలను ప్రసాదించాడనీ చెబుతారు (ఈ వృత్తాంతం గురించిన కొన్ని వివరాలు సహీహ్ ఇబ్నె హిబ్బాన్ లోని ఒక ఉల్లేఖనంలో లభిస్తాయి - సంపుటి : 4, పేజీ - 244; మజ్మూఅ జవాయిద్ - 8/208). అసహనం, కృతఘ్నతా ధోరణి, నిందారోపణ లాంటివన్నీ సహనశీలానికి విరుద్ధమైనవి. హజ్రత్ అయ్యూబ్ (అలైహిస్సలాం) ఈ కష్టాలను ఓపికతో భరించారే తప్ప ఎవరి ముందూ ఎలాంటి ఫిర్యాదు చేయలేదు. విసుగును, నిరాశను కూడా వ్యక్తపరచలేదు. అయితే దుఆ చేయటం ఓర్పు, సహనానికి విరుద్ధాంశం కాదు. అందుకే “మేము ఆయన మొరను ఆలకించాము, ఆమోదించాము” అని అల్లాహ్ అంటున్నాడు.

90. జుల్కిఫ్లీ కూడా ప్రవక్తేనా? కాదా? అన్న విషయంలో భేదాభిప్రాయం ఉంది. ఆయన ప్రవక్త అని కొందరు అభిప్రాయపడుతుండగా, బహుశా ఆయన దేవుని ప్రియతమ

**86** మేము వారందరినీ మా కారుణ్యం లోనికి చేర్చుకున్నాము. ఎందుకంటే వారందరూ సజ్జనుల కోవకు చెందిన వారు.

**87** చేపవాడు (యూసుస్ అలైహి స్సలాం)<sup>91</sup> కోపగించుకుని వెళ్ళిపోయి (నప్పటి స్థితిని కూడా జ్ఞప్తికి తెచ్చుకోండి.) మేము తనను పట్టుకోలేమని అతడు భావించాడు. ఆఖరికి అతను చీకట్లలో నుంచి,<sup>92</sup> “అల్లాహ్! నీవు తప్ప మరో ఆరాధ్య దైవం లేడు. నీవు పవిత్రుడవు. నిజానికి నేనే దోషులలో చేరిన వాణ్ణి” అని మొరపెట్టుకున్నాడు.

**88** అందువల్ల మేము అతని మొరను ఆలకించాము. దుఃఖం నుంచి అతనికి విముక్తిని కల్పించాము. విశ్వాసులను మేము ఇలాగే కాపాడుతాము.<sup>93</sup>

وَأَدْخَلْنَاهُمْ فِي رَحْمَتِنَا إِنَّهُمْ مِنَ الظَّالِمِينَ ﴿٨٦﴾

وَذَالِ التَّوْبَةِ إِذْ ذُهِبَ عَنْهَا مُعَابِطَ الْفُلْقِ أَنْ لَنْ نَقْدِرَ عَلَيْهِ  
فَتَأْتِي فِي الظُّلُمَاتِ أَنْ لَّا إِلَهَ إِلَّا أَنْتَ سُبْحَانَكَ  
إِنِّي كُنْتُ مِنَ الظَّالِمِينَ ﴿٨٧﴾

فَأَسْتَجِبْنَا لَهُ وَنَجَّيْنَاهُ مِنَ الْعَمْرِ وَكَذَلِكَ  
نُجِّي الْمُؤْمِنِينَ ﴿٨٨﴾

భక్తుడు (వలీ) అయి ఉంటారని మరికొందరు అంటున్నారు. ఇమామ్ ఇబ్నె జరీర్ ఈ విషయంలో మౌనం వహించారు. అయితే దివ్య ఖుర్ఆన్ లో జుల్ కిష్ల ప్రస్తావన ప్రవక్తల ప్రస్తావనతో కలసి ఉన్నందున ఆయన కూడా దైవప్రవక్త అయి ఉండే అవకాశం ఉందని ఇమామ్ ఇబ్నె కసీర్ అభిప్రాయపడ్డారు. వాస్తవం అల్లాహ్ కే ఎరుక.

91. ‘చేపవాడు’ అంటే హజ్రత్ యూసుస్ (అలైహిస్సలాం) అని భావం. ఆయన తన జాతి ప్రజల తిరస్కార వైఖరికి విసుగుచెంది, అసంతృప్తితో, వారిపై దైవాగ్రహం విరుచుకుపడుతుందని హెచ్చరించి, దేవుని అనుమతి పొందకుండానే అక్కడినుంచి వెళ్ళిపోయారు. ఆయనగారి ఈ ధోరణి అల్లాహ్ కు నచ్చలేదు. ఆయన్ని చేప మింగేసింది. ఈ వివరాలు యూసుస్ సూరాలో ఇంతకు ముందు - స్థూలంగా - వచ్చాయి. మిగిలిన వివరాలు సాప్పాత్ సూరాలో రాసున్నాయి.

92. ఆయన (అలైహిస్సలాం) రకరకాల చీకట్లలో చిక్కుకున్నారు - రాత్రిచీకటి, సముద్రపు చీకటి, చేప కడుపులోని చీకటి మొదలగునవి. ‘జులుమాత్’ అంటే అంధకారాలు, చీకట్లు అని అర్థం.

89 జకరియ్య (వృత్తాంతాన్ని కూడా స్మరించుకోండి). అతను తన ప్రభువుతో, “నా ప్రభూ! నన్ను ఒంటరివానిగా వదలకు. నీవు అందరికన్నా అత్యుత్తమ వారసుడవు” అని మొరపెట్టుకున్నాడు.

90 మేము అతని ప్రార్థనను స్వీకరించి, అతనికి యహ్యను ప్రసాదించాము.<sup>94</sup> అతని భార్యను అతని కోసం బాగు చేశాము.<sup>95</sup> ఈ సద్వర్తనులు సత్కార్యాల కోసం త్వరపడేవారు. ఆశతోనూ, భయంతోనూ మమ్మల్ని వేడుకునేవారు. మా ముందు అశక్తతను, అణకువను కనబరచేవారు.<sup>96</sup>

وَرَكْرَبًا إِذْ نَادَى رَبَّهُ رَبِّ لَا تَذَرْنِي فَرْدًا  
وَأَنْتَ خَيْرُ الْوَارِثِينَ ﴿٩٠﴾

فَأَسْتَجِبْنَا لَهُ وَوَهَبْنَا لَهُ يَحْيَىٰ وَأَصْلَحْنَا لَهُ زَوْجَهُ  
إِنَّهُمْ كَانُوا يُسْرِعُونَ فِي الْخَيْرَاتِ وَيَدْعُونَنَا  
عِبًّا وَرَهْبًا ۗ وَكَانُوا الْخَاشِعِينَ ﴿٩٠﴾

93. ఎట్టకేలకు మేము యూనుస్ (అలైహిస్సలాం) ప్రార్థనను ఆలకించాము. అతనికి చేప కడుపు నుంచి విముక్తిని వొసగాము. బాధల నుంచి విముక్తికై మమ్మల్ని మొరపెట్టుకునే విశ్వాసుల్ని మేము ఇలాగే రక్షిస్తాము. మహాప్రవక్త ముహమ్మద్ (సఅసం) ఇలా ప్రవచించారు : ఈ దుఆ ఆధారంగా ఏ ముస్లిం తన గోడును నివేదించుకున్నా అల్లాహ్ దానిని ఆమోదిస్తాడు” (జామె తిర్మిజీ - హ.నెం. 3505, అల్ బానీ గారు ఈ హదీసుని ప్రామాణికమైనదిగా ఖరారు చేశారు.)

94. హజ్రత్ జకరియ్య (అలైహిస్సలాం) ముసలితనంలో సంతానం కోసం దైవాన్ని వేడుకోవటం, దేవుడు ఆయన వేడుకోలును స్వీకరించటం - ఈ వివరాలు ఆలి ఇమ్రాన్ సూరాలో, మర్యమ్ సూరాలో సవివరంగా వచ్చాయి. ఈ ఆయతుల్లో సంక్షిప్తంగా విషయం పునరావృతం అయింది.

95. అంటే ఆమె గొడ్రాలిగా ఉండేది. మేము ఆమెలోని ఆ లోపాన్ని దూరం చేసి ఆమెను గర్భధారణకు యోగ్యురాలుగా చేశాము. ఆమెకు సజ్జన సంతానం ప్రసాదించాము.

96. ఈ వాక్యాలను బట్టి అర్థమయ్యేదేమిటంటే దైవసన్నిధిలో దుఆ ఆమోదయోగ్యం కావటానికి ఈ విషయాలన్నింటికీ దాసుడు కట్టుబడి ఉండాలి. అంటే అతను సజ్జనుడై ఉండాలి. మంచిపనుల వైపుకు మొగ్గుచూపాలి. దైవసన్నిధిలో తన అశక్తతని, దీనావస్థను వెలిబుచ్చుకోవాలి. దేవుడు తన మొరను తప్పకుండా ఆలకిస్తాడన్న ఆశాభావం అతనిలో దృఢంగా ఉండాలి. అదే సమయంలో తన ప్రభువు పట్ల భయభక్తులు కూడా కలిగి ఉండాలి.

**91** ఇక తన శీలాన్ని కాపాడుకున్న ఆ శీలవతి గురించి; ఆమె (చొక్కా చేతి) యందు మేము మా ఆత్మ (జిబ్రీల్) ద్వారా ఊదాము. స్వయంగా ఆమెనూ, ఆమె కుమారుణ్ణి లోకవాసుల కోసం నిదర్శనంగా చేశాము. <sup>97</sup>

**92** మీ ఈ సమాజం (లేక మతధర్మం) వాస్తవానికి ఒకే సమాజం <sup>98</sup> (ఒకే మత ధర్మం). నేను మీ అందరి ప్రభువును. కనుక మీరు నన్నే ఆరాధించండి.

**93** కాని ప్రజలు పరస్పరం (విభేదించుకుని) తమ ధర్మంలో ముఠాలు సృష్టించుకున్నారు. అయితే అందరూ మా వద్దకు మరలి రావలసిన వారే. <sup>99</sup>

وَالَّتِي أَحْصَتْ رُجْحَهَا فَتَنَفَخْنَا فِيهَا مِنْ رُوحِنَا  
وَجَعَلْنَاهَا وَابْنَهَا آيَةً لِلْعَالَمِينَ ﴿٩١﴾

إِنَّ هَذِهِ أُمَّتُكُمْ أُمَّةً وَاحِدَةً  
وَإِنَّا رَبُّكُمْ فَاعْبُدُونَا ﴿٩٢﴾

وَتَقَطَّعُوا أَمْرَهُمْ بَيْنَهُمْ كَلِيلَ الْإِنْتَارِ جَعَلُونَ ﴿٩٣﴾

97. హజ్రత్ మర్యమ్, హజ్రత్ ఈసా (అలైహిస్సలాం)ల ప్రస్తావన ఇది. ఇంతకుముందు ఈ విషయం విపులంగా చర్చించబడింది.

98. ఈ ఆయతులో 'ఉమ్మత్' అంటే మతధర్మం అని అర్థం. అంటే మీ సమాజం ఒకే సమాజం లేదా మీ ధర్మం ఒకే ధర్మం అని భావం. ఈ ధర్మంవైపుకే దైవప్రవక్తలంతా జనులను ఆహ్వానించారు. సమాజం (మిల్లత్) అంటే ఇస్లామీయ సమాజం అన్నమాట. మరి దైవప్రవక్తలందరి సమాజం ఇస్లామీయ సమాజమే. అందుకే అంతిమ దైవప్రవక్త (సఅసం) ఇలా ప్రవచించారు : "దైవప్రవక్తలమయిన మేము సవతి సోదరుల్లాంటి వారం. (సవతి సోదరుల తల్లులు వేర్వేరు అయినా తండ్రి మాత్రం ఒక్కడే అయి ఉంటాడు; అలాగే) మా ధర్మం కూడా ఒక్కటే." (ఇబ్నె కసీర్)

99. అంటే వారు ఏకదైవారాధన (తౌహీద్)ను ప్రబోధించే ధర్మాన్ని, నిజదేవుని దాస్యాన్ని వదలి వివిధ వర్గాలుగా, తెగలుగా, ముఠాలుగా చీలిపోయారు. ముష్రిక్కుల, తిరస్కారుల వర్గం ఎలాగూ ధర్మం నుండి చీలిపోయిందనుకుంటే, దైవప్రవక్తల అనుయాయుల్లో కూడా చీలికలు వచ్చాయి. వారిలో కొందరు యూదులుగా, మరికొందరు క్రైస్తవులుగా, ఇంకొందరు ఇంకో వర్గంగా విడిపోయారు. ఆఖరికి ఈ ముఠాలు అంతిమ దైవప్రవక్త (సఅసం) అనుయాయులైన ముస్లింలను కూడా వెంటాడటం మానుకోలేదు. ముస్లింలు సయితం డజ్నకొద్దీ ముఠాలుగా, వర్గాలుగా వేర్వేరు కుంపట్లు పెట్టుకున్నారు. వీరిలో ఎవరి విశ్వాసం నికార్నయినదో, ఎవరి ఆచరణ ఆమోదయోగ్యమైనదో, ఎవరు దైవప్రీతికి, క్షమాభిక్షకు అర్హులో తీర్చుదినాన అల్లాహ్ సమక్షంలో హాజరైనప్పుడే తేలుతుంది.

**94** మరెవరయితే సత్కార్యాలు చేస్తూ ఉంటాడో అతను విశ్వాసి (కూడా) అయి వుంటే, అతని కృషికి గుర్తింపు లభించక పోవటం అంటూ జరగదు. మేము దాన్ని వ్రాసి ఉంచుతాము.

**95** ఏ పట్టణాన్ని మేము నాశనం చేశామో అక్కడి ప్రజలు మళ్ళీ తిరిగి రావటం అన్నది అసంభవం. <sup>100</sup>

**96** చివరికి యాజూజ్ మాజూజ్ లు వదలి పెట్టబడతారు. వారు ఎత్తయిన ప్రదేశాలన్నింటి నుంచీ ఎగబడి వస్తారు. <sup>101</sup>

**97** మరి సత్యమైన వాగ్దానం సంభవించే సమయం ఆసన్నమవుతుంది. ఆ సమయంలో అవిశ్వాసుల కనుగుడ్లు విచ్చుకున్నవి విచ్చుకున్నట్లుగానే ఉండిపోతాయి. <sup>102</sup> “అయ్యో! మా పాడుగాను! మేము ఈ పరిస్థితి పట్ల పరధ్యానానికి గురయ్యాము. అసలు మేమే దుర్మార్గులం” (అని ఒప్పుకుంటారు).

فَمَنْ يَعْمَلْ مِنَ الظَّالِمَاتِ وَهُوَ مُؤْمِنٌ فَلَا يَكْفُرْ أَنْ  
لِسَعْيِهِمْ وَإِنَّا لَهُ كَاتِبُونَ ﴿٩٤﴾

﴿٩٥﴾ وَحَرَامٌ عَلٰى قَرْيَةٍ أَهْلَكْنَاهَا أَنَّهُمْ لَا يَرْجِعُونَ

حَتَّىٰ إِذَا فُجِّتِ يَابُجُوجُ وَمَا جُوجُ وَهُمْ مِنْ كُلِّ  
حَدَابٍ يُبْسَوْنَ ﴿٩٦﴾

وَاقْتَرَبَ الْوَعْدُ الْحَقِّ إِذْ أَخَذْنَا بِأَبْصَارِ الَّذِينَ  
كَفَرُوا فَيُؤْتُونَ قَدْحًا فِي عَظْمَةٍ مِنْ هَذَا بَلِّ  
كُنَّا ظَالِمِينَ ﴿٩٧﴾

100. ఈ ఆయతులోని ‘హరామ్’ (حَرَامٌ) అనే పదం అసంభవం అన్న భావంలో ఉంది. అంటే ఏ పట్టణాన్ని మేము నాశనం చేశామో, అది మళ్ళీ తిరిగి రాజాలదు.

101. యాజూజ్ మాజూజ్ లకు సంబంధించిన కొన్ని వివరాలు కహాఫ్ సూరా చివర్లో వచ్చినాయి. ప్రళయదినం సమీపించినపుడు - దైవప్రవక్త హజ్రత్ ఈసా (అలైహి స్సలాం) సమక్షంలో వీళ్లు ఆవిర్భవిస్తారు. వీళ్లు అమితమైన వేగంతో నలువైపులా విస్తరిస్తారు. ప్రతి మెరక ప్రాంతం నుంచి వారు దండెత్తి వస్తున్నట్లే అనిపిస్తుంది. వారి దుశ్చేష్టలతో, వేధింపులతో ‘విశ్వాసులు’ విసుగెత్తిపోతారు. ఈ ఆగడాలను భరించలేక, ఆఖరికి హజ్రత్ ఈసా (అలైహి స్సలాం) విశ్వాసులను తన వెంటబెట్టుకుని తూర్ పర్వతంపై తలదాచుకోవలసి వస్తుంది. అప్పుడు హజ్రత్ ఈసా గారి అభిశాపంతో ఆ దుర్మార్గులంతా అంతమవుతారు. వారి శవాల కంపు సర్వత్రా వ్యాపిస్తుంది. కడకు దైవాజ్ఞతో వచ్చిన పక్షులు ఆ శవాలను సముద్రంలో పడవేస్తాయి. ఆ తరువాత దేవుడు ఓ భారీ వర్షం కురిపిస్తాడు. దాంతో నేలంతా పరిశుభ్రమైపోతుంది (ఈ వివరాలన్నీ ప్రామాణిక హదీసులలో విశదీకరించబడ్డాయి. వీటికోసం ఇబ్నె కసీర్ వ్యాఖ్యానం పరిశీలించగలరు).

98 (ఓ అవిశ్వాసులారా!) మీరూ, అల్లాహ్ ను వదలి మీరు పూజించే మీ దైవాలు - అందరూ నరకానికి ఇంధనం అవుతారు. మీరంతా దానికి ఆహుతి కావలసినవారే. <sup>103</sup>

99 వీళ్ళే గనక (నిజమైన) దైవాలు అయి వుంటే నరకానికి ఆహుతి <sup>104</sup> అయ్యే వారే కారు. ఇక వారంతా శాశ్వతంగా అందులో పడి ఉండాల్సినవారే.

100 అందులో వారు పెడబొబ్బలు పెడుతూ ఉంటారు. అయితే అందులో వారేమీ వినలేరు. <sup>105</sup>

إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ  
أَنْتُمْ لَهَا وَرَدُونَ ①

لَوْ كَانَ هَؤُلَاءِ إِلَهًا مَا وَرَدُواهَا وَلَا يَكُونُ فِيهَا  
خَلِدُونَ ②

لَهُمْ فِيهَا زُفَيْرٌ وَهُمْ فِيهَا لَا يَسْمَعُونَ ③

102. ప్రళయదినపు వాగ్దానం సత్యబద్ధమైనది. అది నెరవేరటం తథ్యం. యాజూజు మాజూజులు పుట్టిన తరువాత ఇది సంభవిస్తుంది. అప్పుడు సత్యతిరస్కారుల పరిస్థితి దారుణంగా ఉంటుంది. వారి కనుగుడ్లు పైకి తేలిపోతూ ఉంటాయి. ఆ కలకలానికి వారంతా బిత్తరపోతారు. దిక్కుతోచని ఆ స్థితిలో గతాన్ని నెమరువేసుకోవటం మొదలెడతారు.

103. ఈ ఆయతు లాతు, మనాతు, ఉజ్జూ, హుబల్ వంటి దేవతలను పూజించే మక్కా అవిశ్వాసుల నేపథ్యంలో అవతరించింది. అవన్నీ రాతి విగ్రహాలే. అవన్నీ రాళ్లు అవటంపల్ల వాటిలో గ్రాహ్యశక్తి లేదు. అందుకే ఈ ఆయతులో “మా తాబుదూన్” (مَا تَعْبُدُونَ) అనే పదం వాడబడింది. భావాలు, ఆలోచనలు, బుద్ధివివేకాలు, పంచేంద్రియాలు లేని వాటికోసం అరబీలో “మా” (مَا) పదం ప్రయోగించబడుతుంది. దీని భావం ఏమిటంటే మీరూ, మీతోపాటు మీరు ప్రతిష్ఠించి పూజలు చేస్తున్న ఈ రాతిబొమ్మలు - అన్నీ (అందరూ) నరకానికి ఇంధనం కావలసినవారే. మరి చూడబోతే ఆ రాతి బొమ్మల తప్పేమీ లేదు. వాటిలో చలనంగానీ, స్పృహగానీ లేదు. కాని ఈ ముష్రీక్కులు, అవిశ్వాసులు వాటిని పూజించి ఎంత ఘోరమైన తప్పిదం చేశారో తెలియజెప్పడానికే వారి విగ్రహాల సమేతంగా వారిని నరకానికి ఆహుతి చేయటం జరుగుతుంది.

104. అవేగనక సిసలైన దైవాలై ఉంటే వాటికి వివేచన ఉండేది. వాటికి అధికారాలు ఉండేవి. మీరు నరకానికి ఆహుతి అవుతూ ఉంటే అవి చూస్తూ ఊరుకునేవి కావు. కాని అవి నిస్సహాయంగా ఉండిపోతాయి. ఆ విగ్రహాలు సయితం తమ పూజారులతో కలసి నరకంలో పడతాయి. పూజించేవారు, పూజించబడేవారు - అందరూ నరకంలో సహవాసులే.

**101** అయితే ముందు నుంచే మా వద్ద ఎవరి కొరకు మేలు ఖరారై ఉందో వారంతా నరకానికి దూరంగానే ఉంచబడతారు. <sup>106</sup>

**102** వారు నరకం సవ్వడి అయినా వినరు. తమ మనసు మెచ్చిన సుఖవిలాసాల మధ్య వారు శాశ్వతంగా ఉంటారు.

**103** ఆ మహా కలవరం <sup>107</sup> (కూడా) వారిని వ్యాకుల పరచదు. దైవదూతలు వారిని తీసుకోవటానికి వచ్చి, “మీకు వాగ్దానం చేయబడుతూ ఉన్న రోజు ఇదే” అని అంటారు.

**104** ఆ రోజున మేము వ్రాత ప్రతులను చుట్టిపెట్టినట్లుగా ఆకాశాన్ని చుట్టి వేస్తాము. <sup>108</sup> ఏ విధంగా మేము మొదటి

إِنَّ الَّذِينَ سَبَقَتْ لَهُمْ مِنَ الْحُسْنَىٰ أُولَٰئِكَ  
عَمَّا يُعْبَدُونَ ﴿١٠١﴾

لَا يَسْمَعُونَ حَسِيسَةً ۖ وَهُمْ فِي مَا شَتَمَتْ أَنفُسَهُمْ  
خَلِدُونَ ﴿١٠٢﴾

لَا يَحْزَنُهُمُ الْفِرَاقُ ۖ وَلَا يُؤْتَوْنَ إِلَهُكَ هَذَا يَوْمَ كَوْمُ  
الَّذِي كُنْتُمْ تُوعَدُونَ ﴿١٠٣﴾

يَوْمَ نَطْوِي السَّمَاءَ كَطَيِّ السِّجَالِ ۖ لِكُلِّبِ كَمَا بَدَأْنَا أَوَّلَ

105. నరక యాతనకు తాళలేక అందరూ ఒకేసారి అరుస్తూ ఉండటంవల్ల ఎవరే మంటున్నారో ఏ ఒక్కరికీ వినిపించదు.

106. ఈ సందర్భంగా జనించే కొన్ని సందేహాలకు ఈ ఆయతులో సూటిగా సమాధానం ఇవ్వబడింది. దైవప్రవక్తలైన హజ్రత్ ఈసా (ఏసుక్రీస్తు), ఉజైర్లు కూడా పూజించబడ్డారు. దైవదూతలు, పుణ్యపురుషులు కూడా పూజించబడ్డారు. మరి వారంతా తమ భక్తులతో సహా నరకంలో పడవేయబడతారా? అన్న ప్రశ్న కూడా ఉత్పన్నం కావచ్చు. ఇలాంటి ప్రశ్నలన్నింటికీ ఈ ఆయతులో జవాబివ్వబడింది - వారంతా దేవుని ప్రియతమదాసులు. వారి సద్వర్తన, పుణ్యకార్యాల మూలంగా దేవుడు వారికోసం పరలోకంలో స్వర్గాన్ని రాసిపెట్టాడు. కాబట్టి అలాంటి వారంతా నరకానికి దూరంగానే ఉంచబడతారు. ఈ మాటల ద్వారా ఇంకో విషయం కూడా బోధపడుతోంది - అదేమంటే; తాము చనిపోయిన తరువాత తమ సమాధులపై గుమ్మటాలు కట్టాలని, వాటిని దీపాలతో అలంకరించాలనీ, ప్రజలు తమ సమాధుల వద్దకు తమ అక్కరలు తీర్చమని వేడుకోవాలని గనక ఎవరయినా మనసులో అనుకుంటే అట్టి పరిస్థితిలో వారు దోషులవుతారు. వీళ్లు కూడా రాతి విగ్రహాల మాదిరిగానే తమ భక్తులతో కలసి నరకానికి ఇంధనంగా మారతారు.

107. ‘మహా కలవరం’ అంటే అది మృత్యుపూ కావచ్చు లేదా ఇస్రాఫీలు ద్వారా పూరించబడే శంఖారావం కూడా కావచ్చు. లేక స్వర్గం - నరకాల మధ్య ‘మృత్యువు’ను శాశ్వతంగా

సారి సృష్టించామో అదేవిధంగా మలిసారి కూడా చేస్తాము. ఈ వాగ్దానాన్ని నెరవేర్చే బాధ్యత మాపైన ఉంది. దాన్ని మేము తప్పకుండా నెరవేరుస్తాము.

**105** సజ్జనులైన నా దాసులే భూమికి వారసులవుతారని మేము జబూర్ ((గ్రంథం)లో హితబోధ అనంతరం వ్రాసి పెట్టాము. <sup>109</sup>

خَلَقْنَا نَعِيدًا وَعَدَا عَلَيْنَا إِنَّا كُنَّا فَاعِلِينَ ﴿١٠٥﴾

وَلَقَدْ كَتَبْنَا فِي الزُّبُورِ مِنْ بَعْدِ الذِّكْرِ أَنَّ الْأَرْضَ

يُرَثُوهَا عِبَادِي الضَّالِّينَ ﴿١٠٩﴾

అంతమొందించే భీకర సమయమూ కావచ్చు. ఇస్రాఫీలు ప్రళయ సందర్భంగా పూరించే శంఖారావం అన్నదే ఈ సందర్భానికి చాలా దగ్గరగా ఉందని అనిపిస్తోంది.

108. అంటే - ఒక లేఖకుడు లిఖించిన తరువాత పత్రాలను ఎలా చుట్టిపెడతాడో, లేక చిట్టా పద్దులను వ్రాసిన మీదట ఎలా రిజిస్టర్లను మూసిపెడతాడో అలాగే మేము ఆకాశాన్ని చుట్టేస్తాము. ఖుర్ఆన్ లో వేరొక విధంగా సెలవిచ్చినట్లు, “ఆకాశాలు ఆయన కుడిచేతిలో చుట్టబడి ఉంటాయి” (జుమర్ - 67). ఈ పని మహోన్నతుడైన అల్లాహ్ కోసం ఏమాత్రం కష్టతరం కాదు. ‘సిజిల్లన్’ అంటే పత్రాలు లేక రిజిస్టర్లు అని అర్థం.

109. ‘జబూర్’ అంటే జబూర్ గ్రంథమూ కావచ్చు లేదా పూర్వపు ఆకాశగ్రంథాలలో మరేదైనా గ్రంథం కూడా కావచ్చు. ఈ వాక్యంలో జిక్ర (హితబోధ) అనే పదం కూడా వచ్చింది. లౌహా మహ్ పూజ్ లో ఈ విషయాన్ని పొందుపరచి ఉన్నాము అన్నది కూడా దాని భావం కావచ్చు. సజ్జనులైన దేవుని దాసులు భూమికి వారసులవుతారని ఆకాశ (దైవ) గ్రంథాలలో చెప్పబడింది. కొంతమంది ఖుర్ఆన్ వ్యాఖ్యాతలు ఈ ఆయతులో ‘భూమి’ అంటే ‘స్వర్గం’ కావచ్చునని అభిప్రాయపడ్డారు. మరికొంతమంది దీన్ని ‘అవిశ్వాసుల భూమి’గా పరిగణించారు. అంటే దైవవిధేయులైన దాసులు ప్రపంచంలో కూడా గౌరవోన్నతుల్ని పొందుతారు. దైవశాసనాల కనుగుణంగా వారు రాజ్యాన్ని స్థాపిస్తారు. వారు సద్వర్తనులుగా, నీతిమంతులుగా ఉన్నంతకాలం అధికారం వారిచేతుల్లో ఉంటుంది. యోగ్యతను కోల్పోయిన నాడు అధికారం చేజారిపోతుంది. మళ్లీ భవిష్యత్తులో ఎప్పుడైనా వారు యోగ్యతను సంపాదిస్తే దేవుని వాగ్దానం ప్రకారం రాజ్యాధికారం మళ్లీ వారి చేతుల్లోకి వస్తుంది. కాబట్టి ఈనాడు ఎక్కడైనా ముస్లింలు రాజ్యాధికారానికి దూరమై అవమానాల పాలవుతున్నారంటే అది వారి అసమర్థత, అసర్వత, చేతకానితనమే తప్ప మరొకటి కాదు. ఎందుకంటే ప్రపంచంలో వారికి లభించే గౌరవోన్నతులు షరతుతో కూడుకున్నవి. అవి వారి మంచితనంతో, యోగ్యతతో, నీతితో, సద్వర్తనతో ముడిపడి ఉన్నాయి. ఈ సుగుణాలు ముస్లింలలో



**106** అల్లాహ్ ను ఆరాధించే దాసుల కోసం ఇందులో (ఈ ఖుర్ఆనులో) ఓ గొప్ప సందేశం ఉంది. <sup>110</sup>

إِنَّ فِي هَذَا لَلْبَلَاءِ لِقَوْمٍ عِبِيدِينَ ﴿١٠٦﴾

**107** (ఓ ముహమ్మద్!) మేము నిన్ను సమస్త లోకవాసుల కోసం కారుణ్యంగా చేసి పంపాము. <sup>111</sup>

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿١٠٧﴾

ఉన్నంతకాలం వారు ప్రపంచానికి మార్గదర్శకత్వం వహించేవారుగా వర్ణిల్లారు. దేవుని వాగ్దానం నేటికీ ఉంది. కాకపోతే వారిలో ఈ సుగుణాల 'పునరుజ్జీవనం' జరగాలి.

110. ఫీ హాజా (ఇందులో) అంటే 'ఈ ఖుర్ఆన్ గ్రంథంలో' అని ఒక అర్థం. ఈ సూరాలో అని మరో అర్థం. 'బలాఘ్' (بَلَاغًا) అంటే "చాలినంత", "శ్రేయోదాయకం" అని అర్థం. ఈ ఖుర్ఆన్ లోని అంశాలు లేక ఈ సూరాలో పలు విధాలుగా చేయబడిన హితబోధ భక్తుల కొరకు ఎంతో లాభదాయకమైనది అని భావం. వినయవినమ్రతలతో దైవారాధన చేసేవారిని, మనోవాంఛలను అదుపులో పెట్టుకుని, పైతాన్ దుష్ప్రేరణల నుంచి అల్లాహ్ శరణు కోరుతూ ఉండేవారిని "అబిద్దీన్" (عِبِيدِينَ) అని అంటారు.

111. దీని భావం ఏమిటంటే మహాప్రవక్త (సఅసం) సందేశాన్ని విశ్వసించినవాడు ఆ కారుణ్యాన్ని ఆస్వాదించాడు, ఈ దైవానుగ్రహానికిగాను కృతజ్ఞుడయ్యాడు. తత్ఫలితంగా అతను ఇహపరాల భాగ్యాలను పొందాడు. ఆయన (సఅసం) సందేశం సమస్త జగతికి ఉద్దేశించిన సందేశం. అందువల్ల ఆయన (స) యావత్తు ప్రపంచం కోసం మూర్తీభవించిన కారుణ్యంగా - తన ప్రబోధనల ద్వారా ధార్మిక ప్రాపంచిక శుభాలను అందించటానికి విచ్చేశారు.

ఆయన (స) కారుణ్యంగా ప్రభవించజేయబడ్డారని చెప్పడానికి మరో ముఖ్య కారణమేమిటంటే, ఆయన (స) మూలంగా ఈ సమాజం నామరూపాలేకుండా తుదముట్టించబడే శిక్షనుంచి రక్షించబడింది. వెనుకటి జాతులు నామరూపాలేకుండా అంతమొందించబడినట్లు ముస్లిం సమాజం - ముహమ్మద్ అనుచర సమాజం (సమస్త మానవాళికి దైవసందేశం అందజేయాల్సిన బాధ్యత ముస్లిం సమాజంపై ఉండటం వల్ల ఈ సమాజం పరిధి సమస్త మానవ జాతినీ ఆవరించి ఉంది) - ఎన్నడూ పూర్తిగా అంతమొందించబడదు. బహుదైవారాధకులను శపించకుండా ఉండటం కూడా ఆయన (స) కారుణ్యంలో అంతర్భాగమేనని హదీసుల ద్వారా అవగతం అవుతోంది. "నేను శపించేవానిగా చేసి పంపబడలేదు. నేను కారుణ్యంగా చేసి పంపబడ్డాను" అని ఆయన అంటుండేవారు. (సహీహ్ ముస్లిం - హ.నెం.2006). అలాగే ఆగ్రహావేశంలో ఏ ముస్లింకయినా శాపనార్థాలు పెడితే, అది ప్రకయదినాన

**108** వారికి చెప్పు : “మీరందరి ఆరాధ్య దైవం ఒక్కడే అని మాత్రమే నా వద్దకు సందేశం (వహీ) పంపబడుతోంది. మరి మీరు కూడా విధేయులవుతారా?”<sup>112</sup>

**109** ఒకవేళ వారు గనక ముఖం త్రిప్పు కుంటే వారికీవిధంగా చెప్పియ్యి: “నేను మిమ్మల్ని సమానంగా హెచ్చరించాను.<sup>113</sup>

మీకు వాగ్దానం చేయబడుతున్న విషయం సమీపంలో ఉందో, దూరాన ఉందో నాకైతే తెలియదు.”<sup>114</sup>

**110** అయితే మీరు బిగ్గరగా పలికేది ఆ ప్రభువుకు తెలుసు. మీరు దాచిపెట్టేది కూడా ఆయనకు తెలుసు.

**111** బహుశా ఇది మీకొక పరీక్ష కాబోలు! ఒక నిర్ణీత గడువు వరకు లబ్ధి (చేకూర్చటం) దీని ఉద్దేశం కాబోలు! ఇది కూడా నాకు తెలియదు.

قُلْ إِنَّمَا يُدْعَى إِلَى الْكُفْرِ إِلًا وَاحِدًا فَهَلْ أَنْتُمْ مُسْلِمُونَ ﴿١٠٨﴾

فَإِنْ تَوَلَّوْا فَعَلْنَا لَكُمْ عَلَيْهِمْ سَوَاءً وَإِنْ أَدْرَى أَقْرَبُ أَمْ يُعِيدُ مَا تَوَعَّدُونَ ﴿١٠٩﴾

إِنَّهُ يَعْلَمُ الْجَهْرَ مِنَ الْقَوْلِ وَيَعْلَمُ مَا تَكْتُمُونَ ﴿١١٠﴾

وَإِنْ أَدْرَى لَعَلَّهُ فِتْنَةٌ لَكُمْ وَمَتَاعٌ إِلَىٰ حِينٍ ﴿١١١﴾

కారుణ్యప్రదంగా ఖరారు చేయబడటం కూడా ఆయన (స) కారుణ్యంలో భాగమే. (మున్నదె అహ్మద్ - 5/437; అబూ దావూద్ - హ.నెం. 4659; అహాదీసుస్సహీహతు లిల్ అల్ బానీ - హ.నెం. 1758). అందుకే ఒక హదీసులో మహాప్రవక్త (స) ఈ విధంగా ప్రవచించారు: “నేను మూర్తిభవించిన కారుణ్యంగా వచ్చాను. అది అల్లాహ్ తరపున లోకవాసుల కోసం ఒక కానుక” (సహీహ్ అల్ జామెవుస్సగీర్ - నెం. 2345).

112. అసలు సినలు కారుణ్యం ఏకదైవారాధనను అలవరచుకుని, షిర్క్ను విడనాడటమేనని ఈ ఆయతులో స్పష్టం చేయబడింది.

113. అంటే - నేను ప్రబోధించే దేవుని ఏకత్వపు సందేశం - ఇస్లాం పట్ల - మీరు విముఖత చూపి నాకు విరోధులుగా మారారని నాకు అర్థమైపోయింది. అయితే మీరు కూడా బాగా తెలుసుకోండి - ఈనాటి నుంచీ నేనూ మీకు విరోధినే. మీకూ - నాకూ మధ్య పోరాటం మొదలైనట్టే.

114. ‘వాగ్దానం’ అంటే ప్రళయదినం అన్నమాట. లేదా ఇస్లాం మరియు ముస్లింలకు లభించబోయే విజయం లేదా మీకు (అవిశ్వాసులకు) వ్యతిరేకంగా యుద్ధం చేసేందుకు దేవుని తరపున నాకు అనుమతి లభించే రోజు.

**112** “ఓ ప్రభూ! న్యాయంగా తీర్పు చెయ్యి. మా ప్రభువు అపారకరుణా మయుడు. మీరు కల్పించే విషయాలపై ఆయన సహాయమే కోరబడుతోంది” అని (ప్రవక్త) స్వయంగా పలికాడు. <sup>115</sup>

قُلْ رَبِّ احْكُم بِالْحَقِّ وَرَبُّنَا الرَّحْمَنُ الْمُسْتَعَانُ  
عَلَى مَا تَصِفُونَ ﴿١١٥﴾

115. దేవుని వాగ్దానం సంభవించటంలో తాత్సారం జరిగిందంటే బహుశా మిమ్మల్ని పరీక్షించే నిమిత్తం అలా జరిగి ఉండొచ్చు లేదా ఒక నిర్ణీత గడువు వరకు మీకు వెసులుబాటు కల్పించే ఉద్దేశంతో దేవుడు ఇలా చేసి ఉండొచ్చు. నాకు మాత్రం ఖచ్చితంగా తెలీదు. కాని ఈ విడుపును చూసి మీరు విర్రవీగకండి. ఆ వాగ్దానం నెరవేరటం తథ్యం. మీరు కల్పించే మాటలు అర్థం పర్థం లేనివి. మీరు ఎప్పుడు ఏం చెబుతారో అర్థం అవదు. కొన్నిసార్లు మీరు అల్లాహ్ కు సంతానాన్ని కూడా ఆపాదిస్తుంటారు. నా ప్రభువు అపార కరుణామయుడు. మీరు కల్పించే అసత్యాలకు ఆయన అతీతుడు. కనుక మీ అసత్యాలపై ఆయన సహాయాన్ని కోరటమే శ్రేయస్కరం.



